

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحدیث)

حیات النبی ﷺ اور مذہب اربع

ترجمہ: علامہ محمد رفیع

تالیف:

حضرت مولانا مفتی احمد سعید
جامعہ عربیہ راج العلوم سرگودھا

بِسْمِ اللَّهِ الرَّحْمَنِ الرَّحِيمِ

قَاتِلُوا أَهْلَ الذِّكْرِ إِنْ كُنْتُمْ لَا تَعْلَمُونَ

حیاتِ نبی ﷺ

اور

مذاہب اربع

تالیف

احقر احمد سعید عرفی

مفتی جامعہ عربیہ سراج العلوم سرگودھا
سرپرست بزم قاسمی سرگودھا

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۳۸۰	حرفے چند..... مولانا مفتی احمد سعید بریلوی سرگودھا
۳۸۲	نقول علماء کرام مذہب حنبلی
۳۸۳	العلامة الفهامة الشيخ عبد القادر المكي الحنبلي المتوفى ۹۸۲ھ
۳۸۴	الشيخ العلامة موفق الدين ابو محمد عبد الله بن احمد بن قدامة الحنبلي المتوفى ۶۲۰ھ
۳۸۵	الامام العلامة الحسن بن عبد المحسن الشهير بابن عذبه
۳۸۵	حوالہ جات حضرات علماء شوافع
۳۸۶	الامام العلامة حافظ الحديث الشيخ احمد بن محمد القسطلاني
۳۸۷	الامام في عصره الوحيد في دهره عظم المدينة نور الدين علي بن عبد الله السهمودي مدظلہ
۳۸۸	العلامة مفتي مصر حافظ الحديث الشيخ جلال الدين عبد الرحمن ابن ابي بكر السيوطي
۳۸۸	خاتمة الفقهاء والمحدثين الشيخ شهاب الدين احمد بن حجر الهيتمي المكي المتوفى ۹۷۳ھ
۳۸۹	حجة الاسلام والمسلمين شيخ الفقهاء والمحدثين الامام الكبير الغزالي مدظلہ
۳۸۹	العلامة الفقيه المحدث احمد بن عبد الرحمن المصري الشارح المرتب لمسند الامام احمد
۳۸۹	الامام الشهير المحدث الكبير، الشيخ قاضي القضاة ابو الفضل شهاب الدين احمد بن علي بن محمد بن حجر العسقلاني الشافعي مدظلہ
۳۹۰	حضرات علماء مالکیہ
۳۹۰	العلامة الحافظ محمد بن عبد الباقي الزرقاني المالكي
۳۹۰	الامام ابو عبد الله محمد بن احمد بن ابي بكر الانصاري الخزرجي الاندلسي القرطبي
۳۹۱	حضرات علماء کرام احناف عظام
۳۹۱	الامام الهمام العمدة المقدم صاحب الترجيح والتميز قاضي الكوفة ابو الفضل مجدد الدين عبد الله بن محمود الموصلي
۳۹۲	العلامة الفقيه الفهامة النبيه خاتمة المحققين الشيخ محمد امين الشهير بابن عابدين الشامي
۳۹۳	العلام الهمام الشيخ الامام الحافظ بدر الدين محمود بن احمد العيني المتوفى ۸۵۵ھ

۳۹۳	المحقق علی الاطلاق الحافظ الفقيه الشيخ الامام كمال الدين محمد بن عبد الواحد الشهير بالعلامة ابن همام الحنفى المتوفى ۵۸۶۱	۳۹۳	الفتاوى الهندية الشهيرة بالفتاوى العالمگیریه
۳۹۵	علماء اهل الظواهر یعنی حضرات غیر مقلدین	۳۹۵	البحر العلام والبحر الطمطم فخر المحدثین المولى خليل احمد السهارنفورى المهاجر المكنى
۳۹۶	محدث شہر علامہ کبیر مولانا اشرف الحق عظیم آبادی	۳۹۵	الشیخ الامام الربانی قاضی القضاۃ علامہ محمد بن علی الشوکانی
۳۹۶	اجماع بر حیات انبیاء	۳۹۶	محدث اعظم حضرت میاں نذیر حسین دہلوی
۳۹۷	دعوت انصاف	۳۹۷	انکار اجماع کے متعلق امام ابن تیمیہ رحمہ اللہ کا فیصلہ
۳۹۹	راولپنڈی کا فتویٰ	۳۹۸	الانتہاء
۴۰۰	الجواب واللہ الموفق للصواب		
۴۰۱	فہرست اسماء گرامی علماء کرام جو رسالہ میں مذکور ہوئے	۴۰۰	اس گھر کو آگ لگ کئی گھر کے چراغ سے
		۴۰۲	التناس آخریں

بِسْمِ اللَّهِ الرَّحْمَنِ الرَّحِيمِ

(حرفے چند)

مولانا مفتی احمد سعید مدظلہ سرگودھا

جامعہ سراج العلوم سرگودھا کے مفتی اور استاذ الحدیث حضرت مولانا مفتی احمد سعید سرگودھوی مدظلہ نامور عالم دین، فقیہ اور معقولی عالم تھے۔ آپ نے ۱۹۸۱ء میں رسالہ لکھا۔ اس کا نام ”حیات النبی ﷺ اور مذاہب اربع“ رکھا۔ اس مجموعہ میں شامل اشاعت ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

”نحمد الله حمدا یقربنا الی مرضاته و کرامته۔ ونصلی علی حبیبہ خاتم المرسلین و انبیائہ۔
صلوة تبلغنا الی محبة الرسول و شفاعته۔ الذی احیاه الله بعد وفاته۔ واجمعت الامة علی حیاته بعد مماته۔
و علی الہر اصحابہ و اولیائہ بعد الحمد و الصلوة“

دنیا کی تمام سچائیوں اور یقینوں سے بڑھ کر یہ حقیقت ہے کہ تقدیر اس قدر عجلت سے کام کرتی ہے کہ تدبیر کو علم تک نہیں ہو سکتا ہے اور اگر علم ہو بھی تو تدبیر انسانی، تقدیر الہی کے مقابلہ میں کیا وقعت رکھتی ہے خواہشات کی دنیا نے انسان پر غفلت و مدہوشی کا افسوں پھونکا اور جورہ برتے وہ راہ بر بن گئے۔ لمحہ رحمانی نے بارہا صراط مستقیم کی راہ بتائی۔ مگر افسوس کہ غفلت کی نیند بھی بڑی سخت تھی اور پشت غفلت کسی سخت تازیانے کی خطر تھی۔ قانون قدرت بھی عجیب ہے۔ کوئی پکارتا ہے اور دروازہ نہیں کھلتا اور کوئی بھانکتا ہے مگر اس پر کند پھینکے جاتے ہیں۔ سچ ہے کتنے ہی کفر ہیں جو وسیلہ ایمان ہوئے اور کتنے ایمان ہیں جن کا خاتمہ کفر پر ہوا۔ حضرت رحمۃ اللعالمین ﷺ اپنے چچا کو دعوت دیتے ہیں۔ مگر ادھر سے ”انک لا تہدی من احببت“ کی آیت نازل ہوتی ہے اور حضرت فاروق اعظم رضی اللہ عنہ کیا خیال لے کر گھر سے نکلے اور کس قدر نعمت عظمیٰ سے نوازے گئے۔ بے شک کہیں لطف کرم نوازی ہے اور کہیں کمال بے نیازی۔

طغیاں ناز ہیں کہ جگر گوشہ خلیلؐ سر زیر تیغ داد شہیدش نمی کنند
جاذبہ توفیق الہی اگر دست گیر ہو تو موانع، وسائل بن جاتے ہیں اور مردمان قسمت کے لئے بہتر سے بہتر وسائل بھی موانع و مہالک ہو جاتے ہیں۔

نیرنگی زمانہ اور ہنس القرین کی کارستانی دیکھئے کہ بے ادبی کو ادب کر دکھایا اور گستاخی کو اطاعت گزاری کا رنگ دیا اور دربار رسالت میں سوء ادبی کا نام کمال تو حیدر کھا طبیعتیں ٹیڑھی ہوئیں اور دماغ کج اور قاعدہ یہ ”پائے کج راموزہ باہمت کج۔“ قلب سلیم جب کہ قلب سقیم ہو تو مزاج کے مطابق قد کی شیرینی میں بھی حنظل کی کڑواہٹ محسوس ہونے لگتی ہے۔ علماء امت نے خصائص نبوت میں ضخیم کتابیں تحریر کیں اور مشکور و ماجور ہوئے اور حذر لہ لوگ شب و روز کی سوچ بچار کر کے خصائص کو نقائص سے بدلنے کی سعی ناتمام کر کے مجبور و مقہور ہوئے اور آیہ کریمہ ”انجعلون رزقکم انکم تکذبون“ (واقعہ: ۸۲) کا مصداق ہوئے۔ و نعم ما قیل۔

قسمت ہر کس بود چیزے دگر کر گساں را مردہ طوطی را شکر
ادب اسلامی کی یہ انتہائی نزاکت ہے کہ دربار رسالت میں ایسے الفاظ کے استعمال کی اجازت بھی نہیں جو عام بول چال میں استعمال ہوتے ہیں۔ اسی لئے محض اسم مبارک سے پکارنا منع کیا گیا۔ پھر اس سے بڑھ کر یہ کہ آواز کی بلندی کو حیلہ اعمال کا سبب بنایا گیا۔ تو اب کوئی مسلم کسی استعارہ یا مجاز کی تاویل میں بھی ایسی تعبیر کو اختیار نہیں کر سکتا۔ جس میں سوء ادب کا احتمال ہو۔ دل و دماغ تک معافی کا انعکاس الفاظ سے بھی ہوتا ہے۔ تو اگر تعبیر میں غفلت برتی گئی اور وہ بڑھتی گئی تو ایک دن یہ جسارت جہالت تک ضرور پہنچے گی اور نتیجہ یہ ہوگا کہ یہ وقتی خوش مذاقی دائمی بد مذاقی بن کر رہے گی۔ تو پھر یہی کہا جائے گا۔

اب کیا رہا کہ جس پہ رقیبوں کا ڈر کریں

مشاہدہ ہے کہ ایسے گستاخ لوگ بالآخر قادیانی ہو کر مرتے ہیں۔ (والعیاذ باللہ)
مسئلہ حیات انبیاء: بھی اس سلسلہ کی ایک کڑی ہے۔ جس مسئلہ پر تمام علماء محدثین و فقہاء و مفسرین اور چاروں اماموں کے مقلدین بلکہ علماء اہل ظواہر غیر مقلدین بھی متفق ہوں تو اس مسئلہ میں ایک جدید طریق اختیار کرنا تحقیق نہیں بلکہ علماء امت پر تفحیک ہے۔ خدمت اسلام نہیں تذلیل اہل ایمان ہے۔ اگر جمہور سلف صالحین پر اعتماد نہیں۔ تو دین تمہارا خانہ زاد نہیں۔ مگر۔

ذوق این سے نہ شناسی بخدا تا نہ چشی

عامۃ المسلمین میں سے بھی کوئی شخص اس قول کو درخور اعتناء خیال نہیں کرے گا کہ چودہ سو سال کے علماء، صلحاء، اتقیاء کے عقیدہ پر بے اعتمادی کی جائے اور اپنے افکار کی آزادی برقرار رکھنے کے لئے رجحان تقلید اتار پھینکا جائے اور سادہ لوح مسلمانوں کو قرآن کی ان آیات سے فریب دیا جائے جن میں وفات دنیاوی کا ذکر ہے جو متفق علیہ ہے اور زیر بحث مسئلہ حیات بعد از وفات کا ہے جس کی تفصیل سے قرآن ساکت ہے اور احادیث مثبت ہیں اور قرآنی اشارات حیات برزخی کے متعلق موجود ہیں۔ ”قال العارف الشیرازی“

خافطائے خور درندی کن و خوش باش ولے
دام تزدیر مسکن چوں دگراں قرآن را
قبل ازیں ایک رسالہ بنام (علماء یوہند اور حیات النبی ﷺ) ہدیہ کاظمین کرچکا ہوں۔ جس میں واضح کر دیا گیا تھا کہ اکابر یوہند قاطبۂ حیات انبیاء بعد المات کے قائل ہیں۔ اب ایک رسالہ پیش خدمت کر رہا ہوں جس میں مذاہب اربعہ بلکہ علماء غیر مقلدین کے اقوال بھی منقول ہوں گے تاکہ عقیدہ حیات النبی اظہر من الشمس ہو جائے اور واضح ہو جائے کہ اہل سنت والجماعت کے تمام فرقے من اولہم الی آخرہم حیات النبی ﷺ کے قائل ہیں اور خلاف صرف فرقہ معتزلہ نے کیا ہے۔ ورنہ تو مذہب حنفی، مذہب مالکی، مذہب شافعی، مذہب حنبلی اور مذہب اہل الظواہر تمام کے تمام حیات انبیاء ﷺ پر متفق ہیں۔ بالخصوص حضرت امام ابن تیمیہؒ کی تحقیق حقیق بالقبول ہے کہ منکرین حیات امام ابن تیمیہؒ کو امام اعظمؒ گردانتے ہیں۔ مگر نفس پرستی کی حد ہو گئی اور اعجاب بالرائی کی انتہاء کہ حضرت امام ابن تیمیہؒ کا بھی جو قول اپنے نظریہ کے خلاف نظر آیا تو اسے نہایت آسانی سے ٹھکرا دیا۔ العیاذ باللہ!

پہلے حضرات حنابلہ کے حوالہ جات سپرد قلم ہیں اور ان میں اول درجہ امام ابن تیمیہؒ کو دیا گیا ہے کہ وہ فریقین کے ہاں مسلمہ حیثیت رکھتے ہیں۔ اردو خوان حضرات کے لئے خلاصہ ترجمہ اردو میں تحریر ہے۔ تاکہ مقصد تک پہنچنا سہل ہو اور مطلب کا سمجھنا آسان۔ باللہ التوفیق!

نقول علماء کرام مذہب حنبلی

الامام الحافظ شیخ الاسلام ابو العباس احمد بن عبد الحلیم بن تیمیہ الحنبلیؒ کا کمال باہر اور فضل ظاہر محتاج بیاں نہیں۔ بالخصوص رد بدعات اور احیاء سنت کے بارے ان کے مزاج اسلامی میں اس قدر شدت تھی کہ ایک معمولی بات جو ثابت عن السلف نہ ہو تو فوراً اس پر بدعت کا فتویٰ صادر فرما دیتے تھے۔ مگر بایں شدت و صلابت حیات النبی ﷺ کا کس قدر صراحت و وضاحت سے اقرار کر رہے ہیں جس کو آج کے دور کے جاہل داعی بدعت تو کیا شرک بھی کہہ رہے ہیں اور وہ قاصح الہدعات، ماحی شرک امام ابن تیمیہؒ جو ہر ادنیٰ بات کو بدعت فرما دیتے تھے

جب کہ صحابہ کرام رضی اللہ عنہم سے ثابت نہ ہو تو کیا یہاں چوک گئے یا بھول گئے اور بھولتے ہی گئے کہ متعدد رسالوں میں حیات النبی ﷺ کا اقرار کرتے گئے۔ ”نعوذ باللہ من الحور بعد الکور ونعوذ باللہ من علم لا ینفع“

”قال فی رسالته ”مناسک الحج فی فصل دخول المدينة المنورة“ ثم یسلم علی النبی ﷺ وصاحبه فانه قد قال ما من رجل یسلم علی الا رد الله علی روحی حتی ارد علیہ السلام۔ رواہ ابو داؤد وغیرہ۔ وقال اکثر واعلی من الصلوة یوم الجمعة وليلة الجمعة فان صلوتکم معروضة علی فقالوا کیف تعرض صلاتنا علیک وقد ارمیت ای بلیت۔ قال ان الله حرم علی الارض ان تاكل اجساد الانبیاء۔ فاخبر انه یسمع الصلوة والسلام من القریب وانه یبلغ ذالک من البعید“ (الکلام فی مناسک الحج ص ۳۹۰، ۳۹۱)

مدینہ منورہ میں داخلہ کے بعد حضور اقدس ﷺ کے روضہ پر حاضر ہو کر درود و سلام پڑھے۔ حضور علیہ السلام کا ارشاد ہے جو شخص سلام کہے۔ اللہ تعالیٰ میرا روح لوٹاتے ہیں کہ میں اس کا جواب دوں اور فرمایا جمعہ کے روز و شب میں مجھ پر صلوٰۃ و سلام کی کثرت کرنا کہ تمہارا درود مجھ تک پہنچایا جاتا ہے۔ صحابہ کرام رضی اللہ عنہم نے عرض کی کہ یہ پیشی کس طرح ہوگی۔ جب کہ آپ کا جسد مبارک بوسیدہ ہو جائے گا تو حضور مدینہ ﷺ نے فرمایا اللہ تعالیٰ نے زمین پر اجساد انبیاء حرام کر دیئے ہیں۔ تو حضور علیہ الصلوٰۃ والسلام نے خبر دی کہ صلوٰۃ و سلام قریب سے خود سنتے ہیں اور دور سے آپ کو بذریعہ فرشتہ پہنچایا جاتا ہے۔ رسالہ ”زیارة القبور“ میں فرماتے ہیں: ”واما زیارة القبور المشروعة فهو ان یسلم علی السیت ویدعوه بمنزلة الصلوة علی جنازته کما کان النبی ﷺ یعلم اصحابه اذا زاروا القبور ان یقولوا سلام علیکم اهل دیار قوم مؤمنین وانا ان شاء الله بکم لاحقون یرحم الله المستقدمین مناو المستأخرین نسأل الله لنا ولکم العافیة اللهم لا تحر منّا اجرهم ولا تفتنا بعدہم وروی عن النبی ﷺ انه قال ما من رجل یمر بقبر رجل کان یعرفه فی الدنیا فیسلم علیہ الا رد الله علیہ روحه حتی یرد علیہ السلام“ (زیارة القبور ص ۱۰۶)

زیارة قبور کا شرعی طریق یہ ہے کہ میت کو سلام کہا جائے اور اس کے حق میں دعا کی جائے۔ جیسے نماز جنازہ میں دعا ہی مقصود ہے۔ نبی کریم ﷺ نے صحابہ کو یہی تعلیم فرمائی کہ مزار پر جا کر میت کو سلام کہو اور اپنے لئے اور میت کے واسطے دعائے مغفرت کرو اور اللہ کی رحمت طلب کرو۔ نبی کریم ﷺ سے روایت ہے کہ آپ ﷺ نے فرمایا: جس قبر پر انسان گزرے کہ دنیا میں اس میت کو جانتا ہو اور سلام کہے تو اللہ تعالیٰ میت کی روح کو لوٹاتے ہیں کہ وہ اس کے سلام کا جواب دے۔

قارئین کرام غور فرمائیں کہ فیض الاسلام امام ابن تیمیہ مدظلہ بوقت سلام ہر میت میں حیات کو حدیث سے ثابت فرما رہے ہیں۔ تو کیا خاتم النبیین حضرت محمد رسول اللہ ﷺ کا روح اطہر بوقت سلام امت نہیں لوٹایا جائے گا اور پھر چونکہ حضور ﷺ پر دائماً صلوٰۃ و سلام پڑھا جا رہا ہے۔ کوئی لمحہ بھی درود سے خالی نہیں ہے تو روح مبارک جب لوٹا یا گیا پھر واپس نہیں ہوا۔ بلکہ دائمی تعلق لے کے روح مبارک لوٹا۔ اسی لئے حضرات محدثین نے اس حدیث سے دائمی طور پر حیات ثابت کی ہے کہ نہ سلام میں وقفہ اور نہ روح مبارک کو تعلق منقطع کرنے کی فرصت۔ فالحمد للہ!

رسالہ ”العبادات الشرعیہ“ میں قبور انبیاء علیہم السلام کے متعلق فرماتے ہیں ”ان من کان قبلکم کانوا یتخذون قبور انبیائہم مساجد فلا تتخذوا القبور مساجد فانی انہا کم عن ذالک۔ فہذہ النصوص الصریحة توجب تحریم اتخاذ قبورہم مساجد مع انہم مدفون فیہا و ہم احياء فی قبورہم ویستحب ایتان قبورہم للسلام علیہم“ جو لوگ تم سے قبل تھے وہ انبیاء کی قبور کو مساجد بناتے تھے تم ایسا نہ کرنا میں تمہیں اس کام سے منع کر رہا ہوں۔

پھر امام ابن تیمیہ رحمہ اللہ فرماتے ہیں۔ تو یہ نصوص صریحہ ہیں کہ قبور انبیاء کو مساجد بنانا حرام ہے حالانکہ وہ ان میں مدفون ہیں اور وہ ان میں زندہ بھی ہیں اور ان کی قبور پر جانا مستحب ہے تاکہ سلام پڑھا جائے۔ (العبادات الشریعہ ص ۹۷) تاثرین کرام پر مخفی نہ رہے کہ فتح الاسلام امام ابن تیمیہ رحمہ اللہ کی اس عبارت سے تین مسائل واضح ہو گئے۔

- ۱..... انبیاء علیہم السلام اپنی قبروں میں زندہ ہیں۔
- ۲..... جن کو دفن کیا جائے ان کی قبر بھی حفرہ ارضی ہوتی ہے۔ کیونکہ حضرت امام ابن تیمیہ رحمہ اللہ قبور انبیاء پر صلوٰۃ و سلام کے لئے جانا مستحب فرما رہے ہیں اور ظاہر ہے کہ قبور پر جانا زمین پر ہی ہو گا نہ کہ اعلیٰ علین پر۔
- ۳..... حضور ﷺ کے روضہ اقدس پر حاضری کے وقت آپ کی قبر پر حاضر ہو کر صلوٰۃ و سلام پڑھنے کی نیت کرنا جائز بلکہ مستحب ہے۔ جو حضرات ”لاتشذالرحال الا الی ثلاثہ مساجد“ سے روضہ انور کی زیارت کی نیت کو حرام کہتے ہیں وہ سراسر غلط قول ہے۔ حدیث میں تو مساجد میں سے صرف تین مساجد کا شان بیان کرنا مقصود تھا نہ کہ تمام سفروں کی ممانعت کرنی۔ ورنہ تو جہاد، طالب علم، کسب حلال، ملاقات والدین، وغیرہ سفر حرام گردانے ہوں گے۔ اس لئے علماء محدثین نے نص فرمائی ہے کہ مستثنیٰ منہ لفظ مسجد ہی ہے۔ یعنی ”لاتشذالرحال الا الی مسجد من المساجد الا الی ثلاثہ مساجد۔“ دیکھئے امام ابن تیمیہ رحمہ اللہ نے کئی رسائل میں شد الرحال الی غیر ہذہ المساجد کو منع فرمایا ہے۔ مگر قبور انبیاء علیہم السلام کی زیارت کے سفر کو مستحب فرمایا ہے۔ خوف تطویل مانع ہے ورنہ اس حدیث کی پوری تحقیق ہدیہ تاثرین کرتا اور خود حضرت امام ابن تیمیہ رحمہ اللہ کا حوالہ پیش خدمت کرتا کہ یہ حکم مخصوص بالمساجد ہے۔

العلامة الفهامة الشيخ عبد القادر المكي الحنبلي المتوفى ۹۸۲ھ

”ملاحظا انه ﷺ حی کسائر الانبیاء فی قبرہ ویراہ و یجیب له من الاحترام مالہ قبل موتہ و منہ عدم رفع الصوت بحضرته فانه ﷺ یسمعه و ان اسر و یراہ و ان بعد“ (حسن التوسل فی زیارة افضل الرسل ص ۱۱۳) بوقت حاضری روضہ منورہ یہ تصور ہو کہ نبی کریم ﷺ اپنی قبر شریف میں تمام انبیاء علیہم السلام کی مانند زندہ ہیں اور دیکھ رہے ہیں اور وہی احترام واجب ہے جو حضور کی زندگی میں واجب تھا اور اسی ادب میں ہے کہ آواز پست ہو۔ سو حضور ﷺ سن رہے ہیں اگرچہ آواز پست ہو اور دیکھتے ہیں اگرچہ دور ہو۔

الشيخ العلامة موفق الدين ابو محمد عبد الله بن احمد

بن قدامة الحنبلي المتوفى ۶۲۰ھ

”ویستحب زیارة قبر النبی ﷺ وقال احمد فی رواية عبد الله عن یزید بن قسیط عن ابی هريرة ؓ ان النبی ﷺ قال: ما من احد یسلم علی عند قبری الا رد الله علی روحی حتی ارد علیه السلام“ حضرت نبی کریم علیہ الصلوٰۃ والسلام کی قبر شریف کی زیارت مستحب ہے امام احمد رحمہ اللہ نے حضرت ابو ہریرہ ؓ سے روایت نقل فرمائی ہے کہ حضور ﷺ نے فرمایا جو شخص میری قبر کے قریب مجھ پر سلام پڑھتا ہے تو اللہ تعالیٰ میرا روح مجھ پر بھیجتا ہے کہ میں اس کا جواب دوں۔ (المغنی لابن قدامة۔ ج ۳ ص ۵۸۸)

الامام العلامة الحسن بن عبد المحسن الشهير بابن عذبه

”ان رسالة نبينا ﷺ و كل نبى هل تبقى بعد موتهم وهل يصح ان يقال كل منهم رسول الآن حقيقة او لا۔ قال ابو حنيفة ﷺ انه رسول الآن حقيقة۔ وقالت الكرامية لا۔ وقال الشيخ عبد الحق في شرحه على الصحيح وهو ﷺ بعد موته باق على رسالته ونبوته حقيقة كما يبقى وصف الايمان للمؤمن بعد موته وذلك الوصف باق للروح والجسد معا لان الجسد لا تاكله الارض۔ ونقل السبكي في طبقاته عن ابن فورك انه ﷺ حتى في قبره رسول الى الابد حقيقة لا مجاز اقال ابن عقيل من الحنابلة هو ﷺ حتى في قبره يصلى باذان واقامة في اوقات الصلوة۔“ (الروضة البهيّة ص ۱۳، ۱۴)

کیا انبیاء علیہم السلام کی نبوت ان کی موت کے بعد حقیقی طور پر باقی ہے یا ان کو مجازاً انہی کہا جائے گا۔ تو اس کے جواب میں امام ابو حنیفہ ﷺ نے فرمایا کہ وہ حقیقتہً نبی ہیں (کیونکہ وہ موت کے بعد زندہ کئے گئے ہیں) اور معتزلہ کے فرقہ کرامیہ نے حقیقی نبوت کا انکار کیا (کیونکہ وہ انبیاء کو موت کے بعد زندہ نہیں مانتے) شیخ عبد الحق (اسفرائینی مدظلہ) شرح صحیح بخاری میں فرماتے ہیں کہ نبی کریم ﷺ کی نبوت موت کے بعد بھی حقیقی طور پر باقی ہے اور یہ رسالت روح اور جسد دونوں کے لئے ہے صرف روح کی نہیں اس لئے کہ نبی کریم کا جسم محفوظ ہے اور زندہ ہے اور امام سبکی مدظلہ نے طبقات میں ابن فورک مدظلہ سے نقل فرمایا کہ حضور اکرم ﷺ اپنی قبر میں زندہ ہیں اور ابد تک حقیقتہً نبی ہیں۔ نہ مجازاً اور ابن عقیل مدظلہ نے حنابلہ میں سے فرمایا حضور ﷺ قبر مبارک میں زندہ ہیں اور اوقات نماز میں اذان اور اقامت سے نماز پڑھتے ہیں۔

قارئین کرام! غور فرمائیں کہ حضرت امام حسن ابن عذبه جو عقائد کے امام ہیں نص فرما رہے ہیں کہ حضرت امام ابو حنیفہ ﷺ انبیاء کرام علیہم السلام کی موت کے بعد بھی ان کی نبوت حقیقیہ کے قائل ہیں اور نبوت حقیقیہ روح مع الجسد کی صفت ہے صرف روح کی صفت نہیں تو معلوم ہوا حضرت امام ابو حنیفہ ﷺ حیات اجساد انبیاء کے قائل تھے اور منکرین حیات اجساد انبیاء معتزلہ ہیں یا ان کا ایک فرقہ کرامیہ اور یہ لوگ موت کے بعد نبی کو مجازاً انہی کہتے ہیں۔ حقیقتہً نبی نہیں مانتے۔ تو اس فرقہ باطلہ کی تردید میں اہل سنت والجماعت کے تمام فرقے مجتمع ہو کر اپنے عقائد بیان کر رہے ہیں اور حضرت شیخ عبد الحق مدظلہ جیسے جلیل القدر محدث، شارح صحیح بخاری و صحیح مسلم کو حیات انبیاء کی نص فرمانی پڑی تاکہ معتزلہ کسی کو دھوکہ میں نہ ڈال سکیں اور امام عقائد علامہ حسن ابن عذبه مدظلہ کو وضاحت کے ساتھ حنفی، مالکی، شافعی، حنبلی مذاہب کو حیات النبی ﷺ کے متعلق حیات الروح مع الجسد کو نقل کرنے کی ضرورت محسوس ہوئی۔ مگر ہدایت اللہ تعالیٰ کے اختیار میں ہے۔ مدعیان اشاعت النہ کو یہ سمجھ نہیں آتی کہ حیات انبیاء کا انکار یعنی حیات جسمانی کے انکار سے حضور ﷺ کی نبوت حقیقیہ کا انکار لازم آرہا ہے۔ کیا اسی کو اشاعت النہ کہتے ہیں؟ نعوذ باللہ من علم لا ینفع!

حوالہ جات حضرات علماء شوافع

الامام العلامة حافظ الحدیث الشیخ احمد بن محمد القسطلانی

”والله الذي نفسي بيده لا يذيقك الله الموتين ابدا۔ ومراده الرد على عمر حيث قال ان الله يبعثه حتى يقطع ابدى رجال وارجلهم۔ لانه لو صح ما قاله لزم ان يموت مودة اخرى فاشار الى انه اكرم على الله من

ان یجمع علیہ موتین کما جمعہا علی غیرہ۔ کالذی مر علی قریۃ۔ او انه یحیی فی قبرہ ثم لا یموت۔ ارشاد الساری شرح صحیح البخاری ج ۶ ص ۷۴۔ وقال فی ص ۳۸۱ واللہ لا یجمع اللہ علیک موتین قبل ہو علی حقیقۃ۔ وقیل اراد لا یموت موتۃ اخری فی القبر کغیرہ اذ یحیی لیسأل ثم یموت۔“

”امام قسطلانی مدظلہ شرح بخاری میں حضرت ابو بکر صدیق رضی اللہ عنہ کے اس قول کی کہ اللہ تعالیٰ آپ کو دو موتیں نہیں دے گا۔ شرح کرتے ہوئے فرماتے ہیں کہ حضور ﷺ کی موت کے وقت حضرت عمر فاروق رضی اللہ عنہ وغیرہ کا یہ خیال تھا کہ حضور ﷺ دنیا میں دوبارہ زندہ کئے جائیں گے تو اس کی تردید مقصود ہے۔ کیونکہ دنیا میں اگر دوبارہ زندگی آئے تو پھر دوبارہ موت آئے گی جیسے حضرت عزیر علیہ السلام کو دنیا میں دو موتیں آئیں مگر حضور ﷺ اللہ کے ہاں بہت مکرم ہیں۔ ان کو دو موتیں نہیں آئیں گی اور یا دو موتوں سے مراد یہ ہے کہ ایک موت دنیا کی جو آچکی ہے اور دوسری موت قبر کی جو آپ کو نہیں آئے گی۔ دوسرے متیوں کو قبر میں حیات ملتی ہے تاکہ سوال و جواب ہو اور پھر موت آجاتی ہے مگر نبی کریم ﷺ کو قبر میں جب حیات ملے گی تو دائمی ہوگی پھر موت نہیں آئے گی تو دو موتیں جمع نہ ہوئیں۔“ (ارشاد الساری شرح البخاری ج ۶ ص ۷۴ و ۳۸۱)

”وقال فی المواہب اللدنیۃ وروی عن عائشۃ رضی اللہ عنہا کانت تسمع صوت الوتد یوتد والمسمار یضرب فی بعض الدور المطیفۃ بمسجد النبی ﷺ فترسل الیہم لا تؤذوا رسول اللہ ﷺ“ اور حافظ قسطلانی مدظلہ مواہب لدنیہ میں فرماتے ہیں کہ مسجد نبوی کے ارد گرد کے مکانوں میں جب کہ کوئی کیل ٹھونکتا تو حضرت عائشہ رضی اللہ عنہا ان کو فرماتی تھیں کہ نبی کریم ﷺ کو تکلیف مت دو یہ کھٹکٹا ہٹ آپ کے لئے تکلیف دہ ہے۔ (مواہب الدنیہ مع شرح زرقاتی ج ۸ ص ۳۰۴)

الامام فی عصرہ الوحید فی دھرہ عالم المدینۃ نور الدین علی

بن عبد اللہ السمہودی مدظلہ

”قال بعد کلام طویل۔ و سیأتی قول ابن حبیب فانہ ﷺ یعلم و قوفک وقد ذکر ابن تیمیہ مدظلہ فی اقتضاء الصراط المستقیم کما نقلہ ابن عبد الہادی ان الشہداء ہل کل المؤمنین اذا زارہم المسلم وسلم علیہم عرفوہ وردوا علیہم فاذا کان ہذا فی حق احاد المسلمین فکیف بسید المرسلین ﷺ فہر ﷺ کما سیأتی یسمع من یسلم علیہ عند قبرہ و یرد علیہ عالما بحضورہ عند قبرہ... ولا بن ماجہ باسنادہ جید... فنبی اللہ حی یرزق“ (خلاصہ الوفاء ص ۴۵)

علامہ سمہودی مدظلہ فرماتے ہیں کہ علامہ ابن حبیب نے فرمایا نبی کریم ﷺ روضہ اطہر کے سامنے تیرے ٹھہرنا جانتے ہیں اور حافظ ابن تیمیہ مدظلہ نے اپنے رسالہ اقتضاء الصراط المستقیم میں ذکر فرمایا کہ شہداء بلکہ تمام مؤمنین سلام بھیجنے والے کو پہچانتے ہیں۔ جب ان کی قبر پر جا کر سلام کہا جائے۔ تو اب حضرت سید المرسلین ﷺ کے متعلق کیا خیال ہے کہ اپنے زائر کو نہیں دیکھتے حالانکہ حضور ﷺ سلام سن رہے ہیں۔ جب کہ قبر شریف کے قریب سے سلام پڑھا جائے۔ ابن ماجہ میں اسناد صحیح سے روایت ہے کہ نبی کریم ﷺ نے فرمایا۔ اللہ کا نبی قبر میں زندہ ہوتا ہے اور رزق بھی دیا جاتا ہے۔

العلامة مفتی مصر حافظ الحديث الشيخ جلال الدين عبد الرحمن ابن ابی

بکر السیوطی المتوفی ۵۹۱۱ھ

”(فاقول) حیوة النبی ﷺ فی قبره هو وسائر الانبیاء معلومة عندنا علما قطعيا لما قام عندنا من الادلة فی ذالک وتواترت به الاخبار... واخرج ابو یعلی فی مسنده والبیہقی فی کتاب حیوة الانبیاء عن انس ان النبی ﷺ قال الانبیاء احياء فی قبورهم یصلون... واخرج البیہقی فی شعب الایمان والاصبهانی فی الترغیب عن ابی ہریرة قال قال رسول اللہ ﷺ من صلی علی عند قبری سمعته ومن صلی علی نائیا بلغته واخرج البخاری فی تاریخہ عن عمار سمعت النبی ﷺ یقول ان اللہ تعالیٰ ملکا اتاه اسماع الخلائق قائم علی قبری فما من احد یصلی علی صلوة الا بلغتها (وبعد کلام طویل) قال الاستاذ ابو منصور عبد القاهر بن طاهر البغدادی الفقیہ الاصولی شیخ الشافعیہ فی اجوبة مسائل الجاجر مبین قال المتکلمون المحققون من اصحابنا ان نبینا ﷺ حی بعد وفاته وانه یسر بطاعات امته ویحزن بمعاصی العصاة منهم وانه تبلغه من یصلی علیہ من امته... وقال الحافظ شیخ السنة ابو بکر البیہقی فی کتاب الاعتقاد: الانبیاء علیہم السلام بعد ما قبضوا ردت الیہم ارواحہم فیہم احياء عند ربہم“ (الحادی ص ۱۳۷)

حضرت نبی کریم ﷺ کی حیات قبر میں اور تمام انبیاء علیہم السلام کی حیات قبور میں علم قطعی سے ثابت ہے اس پر دلائل یقینی قائم ہیں۔ چنانچہ امام ابو یعلیٰ نے اپنی مسند میں اور امام بیہقی نے کتاب حیات انبیاء میں حضرت انس سے روایت کی ہے کہ حضور ﷺ نے فرمایا۔ اللہ کے نبی قبور میں زندہ ہیں اور نمازیں پڑھتے ہیں۔ نیز امام بیہقی نے کتاب شعب الایمان میں اور امام اصفہانی مدظلہ نے کتاب الترغیب میں حضرت ابو ہریرہ رضی اللہ عنہ سے روایت کی ہے کہ نبی کریم ﷺ نے فرمایا جس نے میری قبر کے قریب درود پڑھا میں خود سنا ہوں اور دور سے پہنچایا جاتا ہے۔

اور امام بخاری مدظلہ نے کتاب التاريخ میں حضرت عمار رضی اللہ عنہ سے روایت کی ہے کہ میں نے نبی کریم ﷺ سے سنا آپ نے فرمایا۔ اللہ تعالیٰ نے ایک فرشتہ کو دنیا کی سماعت عطا فرمائی ہے اور وہ میری قبر پر کھڑا ہے۔ ہر ایک کا درود مجھے پہنچاتا ہے اور استاد ابو منصور بغدادی شیخ الشافعیہ نے فرمایا کہ ہمارے محققین کا قول یہی ہے کہ نبی کریم ﷺ بعد وفات زندہ ہیں اور ہر ایک کا درود آپ کو پہنچتا ہے اور امام بیہقی نے کتاب الاعتقاد میں فرمایا۔ انبیاء علیہم السلام کی وفات کے بعد ان کے ارواح لوٹائے جاتے ہیں اور وہ زندہ کر دیے جاتے ہیں۔

”وقال فی ناقلا عن الاستاذ ابی منصور شیخ الشافعیہ قلنا نبینا ﷺ وقد صار حیا بعد وفاته وهو علی نبوتہ انتہی۔ وقال القرطبی فی التذکرة... الموت لیس بعدم محض وانما هو انتقال من حا الی حال وبدل علی ذالک ان الشهداء بعد قتلہم وموتہم احياء یرزقون فرحين مستبشرين وهذه صفة الاحیاء فی الدنیا واذا کان هذا فی الشهداء فالانبیاء احق بذالک واولی... واخبر ﷺ انه یرد السلام علی کل من یسلم علیہ۔ الی غیر ذالک مما یحصل من جملتہ القطع بان موت الانبیاء انما هو راجع الی ان غیبا عنا بحیث لا ندرکہم وان کانوا موجودین احياء وذالک کالحال فی الملائکة فانہم موجودون ولا یراہم

احد من نوعنا الا من خصه الله تعالى بكرامته (وقال) الجلال السيوطي فحصل من مجموع هذه النقول والاحاديث ان النبي ﷺ حي بجسده وروحه“

اور استاد ابو منصور مہدی سے منقول ہے کہ ہمارے نبی کریم ﷺ وفات کے بعد زندہ کر دیئے گئے ہیں اور وہ اپنی نبوت پر قائم ہیں اور امام کبیر علامہ قرطبی مہدی نے تذکرہ میں فرمایا کہ موت عدم محض کا نام نہیں۔ بلکہ ایک حال سے دوسرے حال کی طرف منتقل ہونے کا نام ہے اور اس کی دلیل یہ ہے کہ اللہ تعالیٰ نے شہداء کو بعد از قتل و موت زندہ فرمایا ہے کہ رزق بھی دیئے جاتے ہیں اور بشارتیں بھی ان کو پہنچتی ہیں اور یہ حالات دنیاوی زندگی کے ہیں تو ان کے اجسام زندہ ہوئے پس انبیاء علیہم السلام ان سے کہیں زیادہ حیات کے حقدار ہیں اور حضور اکرم ﷺ نے تو یہ بھی فرمایا کہ میں ہر سلام پڑھنے والے کو جواب دیتا ہوں۔ تو ان تمام احادیث سے یقینی علم ہوا کہ انبیاء موت کے بعد ہم سے غائب ہو گئے اگرچہ وہ زندہ ہیں جس طرح فرشتے زندہ موجود ہیں مگر ہمیں نظر نہیں آتے۔ جلال الدین سیوطی مہدی فرماتے ہیں۔ ان حوالہ جات اور احادیث سے ثابت ہوا کہ نبی کریم ﷺ اپنے جسم مبارک اور روح اطہر سے قبر شریف میں زندہ ہیں۔ (الحادی للمعاد ص ۲۶۳، ۲۶۵)

”وقال الجلال السيوطي في البدور السافرة سنل قاضي القضاة جلال الدين البلقيني عن حكم سجود النبي ﷺ من حيث الوضوء فاجاب بانه باق على طهارة غسل الموت لانه حي في قبره ولا ناقض لطهارته“ (البدور السافرة في اسرار الآخرة ص ۷۳)

علامہ جلال الدین سیوطی مہدی فرماتے ہیں کہ قاضی القضاة (چیف جسٹس) علامہ جلال الدین بلقینی مہدی سے پوچھا گیا کہ نبی کریم ﷺ کی صلوٰۃ بعد از وفات کی طہارت اور وضو کے متعلق کیا حکم ہے۔ تو انہوں نے جواب میں فرمایا کہ نبی کریم ﷺ کو غسل موت سے جو طہارت حاصل ہوئی، باقی ہے کیونکہ اب قبر میں حضور ﷺ زندہ ہیں اور ناقض وضو کوئی بھی نہیں۔

خاتمة الفقهاء والمحدثين الشيخ شهاب الدين احمد بن حجر الهيتمي المكي

المتوفى ۹۷۴ھ

”سنل نفع الله به۔ هل تمكن رؤية النبي ﷺ في البقعة فاجاب (وقال بعد كلام طويل) ثم رنيت ابن العربي صرح بما ذكرناه من انه لا يمتنع رؤية ذات النبي ﷺ بروحه وجسده لانه وسائر الانبياء احياء ردت اليهم ارواحهم بعد ما قبضوا“ حافظ ابن حجر مہدی سے سوال ہوا کہ کیا نبی کریم ﷺ کی زیارت بیداری میں کسی کو ممکن ہے؟ تو جواب میں انہوں نے اقرار فرمایا اور کہا کہ محی الدین ابن العربی مہدی (تلمیذ امام غزالی مہدی) نے بھی یہی لکھا کہ نبی کریم ﷺ کی زیارت بحسد ممکن ہے۔ کیونکہ انبیاء علیہم السلام بعد از موت زندہ کئے جاتے ہیں اور ان کے روح لوٹائے جاتے ہیں۔ (الفتاویٰ المصنوعة ص ۲۵۶)

حجة الاسلام والمسلمين شيخ الفقهاء والمحدثين الامام الكبير الغزالي مہدی

”قوله ان الله حرم على الارض اجساد الانبياء اي من ان تاكلها فان الانبياء في قبورهم احياء قال

الغزالی فی الاحیاء حیاة الانبیاء حیاة جسمانیة“ نبی کریم ﷺ کا یہ فرمان کہ اللہ تعالیٰ نے زمین پر انبیاء کے اجسام حرام کر دیئے ہیں۔ یہ اس لئے کہ انبیاء قبور میں زندہ ہیں اور امام غزالی مدظلہ نے فرمایا کہ انبیاء علیہم السلام کی حیات جسمانی ہے۔ (الوارالمحمود شرح ابوداؤد ج ۱ ص ۳۵۱)

العلامة الفقيه المحدث احمد بن عبد الرحمن المصري

الشارح المرتب لمسند الامام احمد

”وفیہا ان النبی ﷺ حی فی قبرہ وان الارض لا تأکل اجساد الانبیاء والاحادیث فی ذالک کثیرة (ثم سرد الاحادیث) ان احادیث سے یہ بھی ثابت ہوا کہ نبی کریم ﷺ اپنی قبر شریف میں زندہ ہیں اور زمین پر انبیاء علیہم السلام کے اجسام حرام ہیں اور احادیث اس بارے میں بکثرت ہیں۔ پھر ان احادیث کا ذکر فرمایا۔ (بلوغ الامانی ج ۶ ص ۱۲) ”وقال فی الجزء الثالث عشر۔ احتج القائلون بانہا مندوبة بقوله تعالى (ولو انہم اذ ظلموا انفسہم جاؤک فاستغفروا اللہ واستغفر لہم الرسول) ووجه الاستدلال بها انہ ﷺ حی فی قبرہ بعد موته کما فی حدیث الانبیاء احياء فی قبورہم وقد صححه البيهقي والفي في ذالک جزءاً۔ قال الاستاذ ابو منصور البغدادي قال المتكلمون المحققون من اصحابنا ان نبينا ﷺ حی بعد وفاته۔۔۔ واذ ثبت انہ حی فی قبرہ کان المجنی الیہ بعد الموت کالمجنی الیہ قبلہ (وبعدہ کلام طویل۔ من شاء فليستظر ومن شاء فليعم ولا یبصر“ (بلوغ الامانی شرح مسند الامام احمد بن حنبل العیانی ج ۶ ص ۱۲، ج ۱۳ ص ۱۷)

اور جلد ۱۳ میں فرماتے ہیں کہ جو لوگ قبر النبی ﷺ کی زیارت مستحب کہتے ہیں ان کی دلیل یہ آیت کریمہ ہے۔ ترجمہ: اگر یہ لوگ گناہ کریں اور آپ کے ہاں حاضر ہو کر توبہ کریں اور آپ بھی ان کی سفارش فرمائیں تو اللہ ضرور معاف فرمائے گا اور چونکہ نبی کریم ﷺ قبر مبارک میں زندہ ہیں تو آپ ﷺ کے ہاں جانا اب بھی ایسا ہوا جیسا کہ قبل از وفات جاتا تھا۔ استاد ابو منصور بغدادی مدظلہ فرماتے ہیں ہم اہل سنت والجماعت نبی کریم ﷺ کو قبر شریف میں زندہ مانتے ہیں۔

الامام الشهير المحدث الكبير، عمدة المحققين قدوة المحدثين حافظ الدنيا

الشيخ قاضي القضاة ابو الفضل شهاب الدين احمد بن علي بن محمد بن حجر

العسقلاني الشافعي مدظلہ

”ان حیاته ﷺ فی القبر لا یعقبها موت بل یستمر حیا والانبیاء احياء فی قبورہم ولعل هذا هو الحکمة فی تعریف الموتین قال لا یدفک اللہ الموتین ای المعروفین المشہورین الواقعتین: لكل احد غیر الانبیاء“ بلا شک نبی کریم ﷺ کی حیات قبر جو ہے اس حیات پر موت کا ورود نہیں بلکہ حضور ﷺ دائمًا زندہ ہیں اور تمام انبیاء علیہم السلام قبروں میں زندہ ہوتے ہیں اور تمام انسانوں کو دو موتیں آتی ہیں ایک دنیا میں اور دوسری قبر میں مگر انبیاء علیہم السلام کے لئے قبر کی موت نہیں ہے۔ بلکہ قبر کی زندگی قیامت تک اور پھر اس کے بعد دائماً دہری رہے گی۔

(فتح الباری شرح معجم البخاری ج ۷ ص ۲۱)

حضرات علماء مالکیہ

العلامة الحافظ محمد بن عبد الباقي الزرقاني المالكي

”فيجب الادب معه كما في حياته) اذ هو حي في قبره يصلي فيه باذان واقامة كما مر في الخصائص (ويكثر من الصلوة والسلام على رسول الله ﷺ بحضرته الشريفة حيث يسمعه ويرد عليه) بان يقف بمكان قريب منه ويرفع صوته الى حد لو كان حيا مخاطبا لسمعه عادة (وقد روى ابو داؤد) باسناد صحيح (من حديث ابي هريرة انه ﷺ قال ما من مسلم يسلم على) في اى موضع كان (الارد الله على روحى حتى ارد عليه السلام وعند ابن ابي شيبة وعبد الرزاق من حديث ابي هريرة من صلى على عند قبرى سمعته ومن صلى على نائيا بلغته) اى من الملك الموكل بقبره بابلاغه صلوة اتمته عليه والظاهر ان المراد بالعندية قرب القبر بحيث يصدق عليه عرفا انه عنده وبالبعده ما عداه۔ واوردان رد السلام على المسلم لا يختص به ﷺ۔ واجيب بان الرد من الانبياء حقيقى بالروح والجسد بجملة ولا كذا لك الرد من غير الانبياء“

(الزرقاني على المواهب ج ۸ ص ۳۰۴ ۳۱۱)

نبی کریم ﷺ کے روضہ اطہر کی زیارت کرنے والے کو واجب ہے کہ ایسا ادب کرے جیسے حضور ﷺ کی حیات میں ادب لازم ہے۔ اس لئے کہ حضور ﷺ اب بھی قبر میں زندہ ہیں اور اذان واقامت سے نماز پڑھ رہے ہیں اور بوقت حاضری درود کی کثرت ہو۔ نبی کریم ﷺ سنتے ہیں اور جواب دیتے ہیں اور اتنا قریب ہو کہ سلام پڑھے جیسا کہ زندہ آدمی عادتاً سنتا ہے۔ امام ابو داؤد رحمہ اللہ نے سند صحیح حضرت ابو ہریرہ رضی اللہ عنہ سے روایت کی ہے کہ حضور ﷺ نے فرمایا جو میں مجھ پر سلام پڑھے تو میرے روح کا اعادہ ہوتا ہے تاکہ میں اس کا جواب دوں اور ابن ابی شیبہ اور حافظ عبد الرزاق نے روایت کی ہے کہ حضور ﷺ نے فرمایا جو قریب سے درود پڑھے میں خود سنتا ہوں اور دور سے بذریعہ فرشتہ پہنچتا ہے۔ امام زرقانی رحمہ اللہ فرماتے ہیں کہ قریب سے مراد وہ قریب ہے جس کو عرف میں قریب کہا جائے۔ پھر فرماتے ہیں یہ وہم نہ کیا جائے کہ سلام کا جواب تو ہر مسلمان میت کے لئے بھی آتا ہے تو انبیاء علیہم السلام کی کیا خصوصیت۔ اس لئے کہ انبیاء علیہم السلام سے سلام کا جواب حقیقی ہے۔ روح مع الجسد کی طرف سے جواب آتا ہے اور غیر انبیاء کے ارواح جسد میں داخل نہیں۔

الامام ابو عبد الله محمد بن احمد بن ابي بكر الانصارى الخزر جى الاندلسى القرطبي

”وروى الدارقطني رحمه الله ان رسول الله ﷺ قال من زار قبري او قال من زارني كنت له شهيدا وشفيعا۔ وفي رواية من زارني بعد مماتي فكانما زارني في حياتي اى لانه ﷺ حي في قبره“ (مختصر الزكرة القرطبية ص ۲۵) ”وقال في ص ۳۶ وفي الحديث الصحيح ان رسول الله ﷺ قال اكثر واعلى من الصلوة يوم الجمعة فان صلاتكم معروضة على قالوا يا رسول الله كيف تعرض صلواتنا عليك وقد اومت اى بليت فقال ان الله عز وجل حرم على الارض ان تاكل اجساد الانبياء ففي هذا الحديث ان رسول الله ﷺ حي في قبره يرزق“ حافظ دارقطني نے روایت کی ہے کہ نبی کریم ﷺ نے فرمایا جس شخص نے میری قبر کی زیارت کی میں اس کا گواہ بنوں گا اور شفیع ہوں گا۔ امام قرطبی رحمہ اللہ فرماتے ہیں یہ اس لئے کہ نبی کریم ﷺ قبر مبارک میں زندہ ہیں اور

حدیث صحیح میں ہے کہ حضور ﷺ نے فرمایا۔ جمعہ کے روز درود کی کثرت کرنا کہ تمہارا درود مجھے پہنچایا جاتا ہے۔ صحابہ نے عرض کیا کہ موت کے بعد کس طرح درود پہنچے گا۔ جب کہ آپ کا جسم مبارک بوسیدہ ہو جائے گا۔ تو حضور ﷺ نے فرمایا اللہ تعالیٰ نے انبیاء کے اجسام مٹی پر حرام فرمادیئے ہیں۔ امام قرطبی مدظلہ فرماتے ہیں تو اس حدیث میں صراحت ہے کہ نبی کریم ﷺ اپنی قبر میں زندہ ہیں اور رزق بھی دیا جاتا ہے۔ (ایضاً ص ۳۶)

ناظرین کرام زمانہ تخفیف پسندی کا ہے۔ میں آپ کو زیادہ تکلیف دینا نہیں چاہتا فقط حوالہ عرض کئے دیتا ہوں کہ علامہ قرطبی مدظلہ نے اپنی مشہور تفسیر ”الجامع لاحکام القرآن“ میں بھی حیات انبیاء کا اقرار فرمایا ہے اور علامہ ابن رشد مالکی مدظلہ نے بھی حیات بعد از ممات انبیاء علیہم السلام کے لئے اپنی قبور میں ثابت فرمائی ہے اور علامہ ابن امیر الحاج مالکی مدظلہ نے بھی اسی امر کو محقق ثابت کیا ہے۔

حضرات علماء کرام احناف عظام

قارئین کرام! جب کہ قبل ازیں ایک رسالہ بنام (حیات النبی ﷺ اور علماء دیوبند) پیش خدمت ہو چکا ہے۔ تو اب حضرات علماء احناف کے حوالہ جات پیش کرنے کی چنداں ضرورت تو نہیں تھی۔ اس لئے کہ اکابر دیوبند حنفیت سے سرمو بھی باہر نہیں اور ذرہ برابر بھی مغایر نہیں۔ مگر ہو سکتا ہے کہ بعض احباب کو سابقہ رسالہ نہ پہنچا ہو تو ان کو یہ تشریح ہوگی کہ مذاہب ثلاثہ کے حوالہ جات کے ساتھ احناف کا حوالہ کیوں نہیں پیش کیا گیا اور جدل و فریب سے کام لینے والے حضرات با چھیں پھاڑ پھاڑ کر شور مچائیں گے کہ ہم نہ مالکی ہیں نہ شافعی نہ حنبلی۔ ہم تو حنفی ہیں۔ تو لیجئے احناف کا حوالہ بھی پڑھ لیں اور پھر جب کہ اس کو بھی تم نہیں مانو گے تو ظاہر ہو جائے کہ تم حنفی بھی نہیں ہو بالکل معتزلی ہو۔ محدثین و مفسرین احناف کے علاوہ فقہاء احناف کی عبارتیں بھی نقل ہوں گی۔ جن کی کتابوں پر حضرات ممات بھی روزمرہ کے مسائل میں فتویٰ دیتے رہتے ہیں اور پورے اعتماد کے ساتھ ان کا قول نقل کرتے ہیں اور ان کا قول بطور سند پیش کرتے ہیں۔ مگر مسئلہ حیات النبی ﷺ چونکہ مزاج مبارک کے خلاف تھا تو انہیں فقہاء احناف کے قول کا اعتبار نہیں کیا جن کے اقوال پر نکاح پڑھاتے ہیں۔ تعصب اور ہٹ دھرمی بہت بری چیز ہے۔ علامہ شامی مدظلہ اور قاضی خان مدظلہ وغیرہ حضرات کے اقوال نماز، روزہ، حج، زکوٰۃ، نکاح، طلاق، بیع و شراء وغیرہ وغیرہ میں معتبر ہیں مگر حیات النبی ﷺ میں ان کے اقوال کا کوئی اعتبار نہیں۔ اس مسئلہ میں یہ تمام بھول گئے اور بھولتے ہی چلے گئے چودہ صدیوں میں ان کی بھول کی تصحیح کسی نے نہ کی آج ان کی تصحیح کرنے والے پیدا ہوئے۔ مگر صحیح کتنہ حضرات کو یہ خیال نہیں آتا کہ۔

بر مئث سلاح جنگ چہ سود

”والی اللہ المشتکی“

الامام الہمام العمدۃ المقدام صاحب الترجیح والتمیز قاضی الکوفۃ ابو الفضل

مجدد الدین عبد اللہ بن محمود الموصلی

امام موصوف کے اپنے متن الحار کی شرح الاختیار کا حوالہ ہدیہ ناظرین کر رہا ہوں اور واضح ہو کہ کتاب الحار علماء احناف کے ان متون اربعہ میں سے ہے جن پر فقہاء احناف کے فتاویٰ کا مدار ہے اور یہ چاروں کتابیں یعنی

الختار، الوقایہ، مجمع البحرین، کنز الدقائق۔ احناف کے نزدیک اصح ترین کتابیں ہیں جن کو صحاح اربعہ کہا جاتا ہے۔ اسی کتاب میں امام موصوف زائر روضہ مبارک کے آداب بیان فرماتے ہوئے رقمطراز ہیں۔

”یدنو منه قدر ثلاثة اذرع او اربعة ولا یدنو منه اکثر من ذالک ولا یضع یدہ علی جدار التربة فهو اہیب واعظم للحرمة ویقف کما یقف فی الصلوة ویمثل صورته الکریمۃ البهیة ﷺ کانه نائم فی لحدہ عالم بہ یسمع کلامہ۔ قال ﷺ من صلی علی عند قبری سمعته“ (الاختیار شرح المختار ج ۱ ص ۱۷۳)

روضہ مبارک کی زیارت کرنے والے کو چاہئے کہ تین، چار گز کے فاصلہ پر کھڑا ہو اور اس سے زیادہ قریب نہ ہو۔ حدادب ملحوظ رکھے اور دیوار پر ہاتھ مت رکھے کیونکہ ایسا کرنا حضور ﷺ کی عظمت و حرمت کے خلاف ہے اور حضور ﷺ کی صورت مبارک کا تصویر یوں کرے کہ حضور ﷺ لحد میں لیٹے ہوئے ہیں کہ نبی کریم ﷺ نے فرمایا جو میری قبر کے نزدیک سلام پڑھتا ہے۔ میں خود سنتا ہوں۔

العلامة الفقيه الفهامة النبيه خاتمة المحققين

الشيخ محمد امين الشهير بابن عابدین الشامی

”فقد افاد فی الدر المنتقى انه خلاف الاجماع قلت واما ما نسب الی الامام الاشعری امام اهل السنت والجماعة من انکار ثبوتها بعد الموت فهو افتراء وبهتان والمصرح به فی کتبه وکتب اصحابه خلاف ما نسب الیه بعض اعدائه لان الانبياء علیہم السلام احياء فی قبورهم“ (شامی ج ۳ ص ۲۵۹)

کتاب در منتقى میں نص ہے کہ حضور ﷺ کی موت کے بعد آپ کی رسالت کو حقیقی نہ ماننا خلاف اجماع ہے اور امام اہل سنت والجماعت حضرت امام اشعری کی طرف جو نسبت ان کے دشمنوں نے کی ہے کہ وہ بعد از موت مجازی نبوت کے قائل تھے یہ بالکل جھوٹ اور سراسر بہتان ہے۔ کیونکہ ان کی اپنی اور ان کے اصحاب کی کتابوں میں رسالت حقیقی بعد الموت کی تصریح موجود ہے۔ نبی کریم ﷺ نے فرمایا انبیاء اپنی قبروں میں زندہ ہیں اور زندہ کی رسالت حقیقی ہے نہ مجازی۔

ناظرین کرام کو معلوم ہونا چاہئے کہ فرقہ معتزلہ نے ایک خطرناک منصوبہ کے تحت انکار حیات انبیاء علیہم السلام کا مزمومہ عقیدہ اپنایا ہے اور وہ یہ ہے کہ معتزلہ ہر نبی کو بعد از موت نبوت سے معزول مانتے ہیں تو ان کے عندیہ میں موت کے بعد ہر نبی اور رسول مجازاً نبی اور رسول ہے۔ یعنی کسی زمانہ میں یہ نبی تھا جب کہ زندہ تھا۔ جیسے دنیاوی منصب کا حال ہے کہ کوئی سابق کپتان ہے اور کوئی سابق ڈپٹی کمشنر۔ تو پھر جب کہ حضرت عیسیٰ علیہ السلام دنیا میں تشریف لائیں گے۔ تو وہ دنیا میں زندہ نبی اور حقیقی نبی ہوں گے اور حضرت محمد رسول اللہ ﷺ چونکہ دنیا سے انتقال فرما گئے ہیں اور حیات بعد از وفات انبیاء کے لئے وہ مانتے نہیں تو ان کے ہاں نبی کریم ﷺ مجازی نبی ہوئے اور ظاہر ہے کہ حقیقی نبی کے کلمہ کو چھوڑ کر مجازی نبی کا کلمہ کون پڑھے گا اور حقیقی رسول کی شریعت کو ترک کر کے مجازی رسول کی شریعت پر کیوں عمل کیا جائے گا۔

لہذا فرقہ معتزلہ کے عندیہ کے مطابق حضرت عیسیٰ علیہ السلام کی آمد پر ان پر ایمان لانا ہوگا۔ ان کا کلمہ پڑھنا ہوگا اور ان کی شریعت پر عمل کرنا ہوگا وہ زندہ نبی ہیں اور معتزلہ کے ہاں حقیقی نبی وہی ہیں اور جو انبیاء فوت ہو چکے ہیں وہ تمام مجازی نبی ہیں۔ یہ ہے حقیقت انکار حیات انبیاء کی۔

تو گویا شریعت عیسوی شریعت محمدیہ کی ناسخ ہو جائے گی کہ وہ حقیقی رسول کی شریعت ہے۔ اس لئے حضرت امام اعظم رحمہ اللہ کے وقت سے اس فتنہ کی تردید شروع ہوئی اور ہر صاحب مذہب نے حیات انبیاء کا اقرار کیا اور نبی کریم ﷺ کی نبوت حقیقیہ بعد از وفات کا ثبوت مہیا کیا۔ جس طرح کہ سابقہ اوراق میں حضرت امام اعظم ابو حنیفہ رحمہ اللہ کا قول نقل کر چکا ہوں۔

اب غور فرمائیے انکار حیات انبیاء کس قدر خطرناک عیسائیت نوازی ہے اور کس قدر شدید اسلام دشمنی ہے۔ جس کو علماء سوء و جو انوں کے سامنے پیش کر رہے ہیں اور کمال توحید کا عنوان دیتے ہیں۔ کیا اللہ تعالیٰ کی حیات قبر کی حیات ہے کہ یہ حیات انبیاء علیہم السلام کے حق میں ماننے سے شرک لازم آتا ہے۔ شرک تو صفات خداوندی میں کسی کو شریک ماننے کا نام ہے۔ کچھ بھی نہیں یہ صرف عیسائیت کا درپردہ پرچار ہے اور نام تو اچھا رکھنا ہی پڑتا ہے نام پر تو کام چلتا ہے۔ معتزلہ بھی اپنے آپ کو ”اصحاب العدل والتوحید“ کہتے تھے۔ تو کیا وہ ایسے ہی تھے۔ نہیں بالکل نہیں وہ تو وہی تھے جو حضرت امام حسن بصری نے فرمایا تھا۔ ”اعتزل عننا“ اور تمام اہل سنت والجماعت نے ان کو معتزلہ ہی کہا۔

واصل بن عطاء بانی فرقہ معتزلہ کے حق میں حضرت امام نے یہ فرمایا تھا اور اول میں اس نے حضرت امام حسن رحمہ اللہ کی شاگردی اختیار کی اور پھر من گھڑت باتیں شروع کر دیں اور عقلی سوال پیش کر کے حدیث کو رد کرنا شروع کر دیا تو حضرت امام نے فرمایا یہ شخص ہمارے عقیدہ سے ہٹ گیا ہے اس کی بات مست ماننا۔ تو اس فرقہ کا نام معتزلہ مشہور ہوا۔ یعنی فرقہ اہل سنت والجماعت کے خلاف ہے اور احادیث پر عقلی اعتراض کرتا ہے وہ معتزلہ ہے۔ ندائے حق حضرت نیلوی کی تمام عقلی دھکوسلوں سے بھرپور ہے۔ مثلاً فرماتے ہیں نبی زندہ ہے تو خود فیصلہ فرماتا، نماز پڑھاتا، عذاب قبر کے وقت قبرستان کے مکان اور درخت کیوں نہیں گرتے وغیرہ وغیرہ۔

العلام الہمام الشیخ الامام الحافظ بدر الدین محمود بن احمد العینی المتوفی ۵۸۵ھ علامہ بدر الدین عینی رحمہ اللہ شارح صحیح بخاری کا رتبہ علم حدیث میں نہایت بلند ہے۔ احناف کے حفاظ حدیث میں ان کا مرتبہ بہت عالی ہے۔ حافظ الدین ابن حجر عسقلانی شافعی رحمہ اللہ کے ہمعصر اور ہم زلف اور ہم مرتبہ ہیں۔ دونوں حضرات نے بخاری کی شرح فرمائی ہے۔ ابن حجر شوافع میں بے مثال ہیں اور علامہ عینی احناف میں بے نظیر۔ حافظ ابن حجر کا حوالہ شوافع کے حوالہ جات میں مرقوم ہو چکا ہے اور علامہ عینی کی عبارت شرح بخاری اب پیش خدمت ہے۔

”قوله ولا يذيقك الموتين... و اراد بالموتين الموت في الدنيا والموت في القبر وهما الموتان المعروفان المشهورتان فلذلك ذكرهما بالتعريف وهما الموتان الواقعتان لكل احد غير الانبياء عليهم السلام لانهم لا يموتون في قبورهم بل هم احياء۔ واما سائر الخلق فانهم يموتون في القبور ثم يحيون يوم القيامة ومذهب اهل السنة والجماعة ان في القبر حياة وموت ابلا بد من ذوق الموتين لكل احد غير الانبياء وقد تمسك بقوله لا يذيقك الله الموتين من انكر الحياة في القبر وهم المعتزلة ومن نحا نحوهم“

حضور علیہم السلام کے انتقال کے بعد حضرت صدیق اکبر رحمہ اللہ نے فرمایا۔ (اللہ کی قسم اللہ تعالیٰ آپ کو دو موتیں نہیں دے گا۔) تو اس کی تشریح میں علامہ بدر الدین عینی رحمہ اللہ فرماتے ہیں کہ تمام انسانوں کے لئے دو موتیں ہیں

ایک موت دنیا میں آتی ہے اور قبر میں منکر نکیر کے سوال و جواب کے لئے میت کو زندہ کیا جاتا ہے اور پھر دوسری موت قبر میں دی جاتی ہے۔ مگر انبیاء علیہم السلام کو دنیاوی موت کے بعد جب قبر میں حیات ملتی ہے تو پھر دوسری موت یعنی قبر کی موت نہیں دی جاتی اس لئے انبیاء علیہم السلام کو فقط ایک موت ہوئی اور دو موتیں نہ ہوئیں کیونکہ انبیاء اپنی قبر میں زندہ ہیں اور فرقہ معتزلہ کہ جنہوں نے حیات قبر کا انکار کیا انہوں نے اس حدیث سے غلط استدلال کیا جو کہ اہل سنت والجماعۃ کے خلاف ہے اور اہلسنت نے ان کی تردید کی (آگے معتزلہ کا استدلال اور اس کا جواب مذکور ہے)

ناظرین علامہ عینی کی عبارات سے ثابت ہوا کہ اہلسنت والجماعۃ حیات فی القبر کے قائل ہیں اور صرف معتزلہ ہی اس کے منکر ہیں۔

الفتاویٰ الہندیہ الشہیرۃ بالفتاویٰ العالمگیریہ

حضرات قارئین! یہ وہ کتاب جو سلطان محی الدین اورنگ زیب عالمگیر مدظلہ کے دور حکومت میں تعزیرات اسلامی کی حیثیت سے مرتب ہوئی اور جس کی تحقیق و تنقیح میں کم و بیش اسی علماء کی مجلس علمی قائم کی گئی تھی یہ تمام علماء اکابر متاخرین تھے۔ صاحب کشف الظنون اس کے متعلق فرماتے ہیں۔ ”وہی مشہورۃ مقبولۃ معمول بہا متداولۃ بین العلماء والفقہاء وہی نصب عین من تصدر للحکم والافتاء“ یعنی یہ فتاویٰ بہت مشہور اور مقبول ہے اور علماء و فقہاء کا عمل اسی پر رہا اور جو شخص فتویٰ چاہے یہ اس کا نصب العین ہے۔

”ثم ينهض فيتوجه الى قبره ﷺ فيقف عند راسه مستقبل القبلة ثم يدنو من ثلاثة اذرع او اربعة لا يدنو منه اكثر من ذلك ولا يضع يده على جدار التربة فهو اهيّب واعظم للحرمة ويقف كما يقف في الصلوة وامثل صورته الكريمة البهية كانه نائم في لحدہ عالم به يسمع كلامه“ (فتاویٰ عالمگیری ج ۱ ص ۲۸۲)

روضہ انور کا زائر دو گانہ شکرانہ ادا کرنے کے بعد حضور ﷺ کی قبر شریف کی طرف متوجہ ہوا اور تین، چار گز کے فاصلہ پر کھڑا ہوا۔ دیوار کو ہاتھ نہ لگائے کہ ادب یہی ہے اور نبی کریم ﷺ کا تصویروں کرے کہ آپ لحد میں آرام فرما رہے ہیں اور اس کو دیکھ رہے ہیں اور اس کی کلام و سلام کو سن رہے ہیں۔

المحقق علی الاطلاق الحافظ الفقیہ الشیخ الامام کمال الدین محمد بن

عبدالواحد الشہیر بالعلامة ابن همام الحنفی المتوفی ۵۸۶ھ

علامہ ابن ہمام مدظلہ کی علمی شخصیت محتاج تعارف نہیں ہے۔ حافظ الدین ابن حجر عسقلانی مدظلہ کے ہم استاد اور علم حدیث میں ہم مرتبہ ہیں اور فقہ حنفی میں ان کے متعلق علامہ شامی فرماتے ہیں۔ ”قد بلغ مبلغ الاجتهاد۔ یعنی فقہ میں اجتہاد کے رتبہ کو پہنچے ہوئے تھے۔ علامہ موصوف اپنی مشہور عالم کتاب فتح القدیر شرح ہدایہ میں نبی کریم ﷺ کے روضہ انور کی زیارت کے آداب بیان فرماتے ہوئے تحریر فرماتے ہیں۔

”وليبغ سلام من اوصاه بتبليغ سلامه فيقول السلام عليك يا رسول الله وروى ان عمر بن عبدالعزيز مدظلہ کان يوصي بذلك ويرسل البريد من الشام الى المدينة الشريفة بذلك“

(فتح القدیر ج ۲ ص ۲۳۷)

قبر مبارک کی زیارت سے مشرف ہونے والا ان لوگوں کے سلام دربار نبوی میں عرض کرے جنہوں نے سلام عرض کرنے کو کہا تھا اور یوں کہے یا رسول اللہ فلاں ولد فلاں آپ کے حضور سلام عرض کرتا تھا اور حضرت عمر بن عبدالعزیزؒ باقاعدہ شام سے مدینہ منورہ کو ایک پیغام رساں بحضور نبی کریم ﷺ سلام عرض کرنے کے لئے بھیجتے تھے۔ برادران بالانصاف غور فرمائیں کہ نبی کریم ﷺ کے صرف روح پر فتوح پر سلام پڑھنا مقصود ہوتا تو جہاں سے درود پڑھا جائے درست ہے قبر مبارک تک آدمی بھیجنے کی کیا ضرورت تھی۔ امام ابن ہمام قبر شریف پر سلام پہنچانے کو تحریر کر رہے ہیں اور حضرت امیر المؤمنین جو کبار تابعین میں سے ہیں صحابہ کرام کے شاگرد ہیں اور جنہوں نے پھر سے خلافت راشدہ قائم فرمائی تھی۔ وہ مستقل پیغام رساں برائے سلام دربار خیر الانام ﷺ میں بھیج رہے ہیں اور کسی صحابی یا تابعی نے نکیر نہیں فرمائی اور یوں نہ کہا کہ یہ کیا عبث کام ہے۔ بلکہ بالفاظ تحسین اور بطور سند ان کا فعل نقل کیا گیا تو یقیناً یہی بات ہے کہ قبر شریف پر پڑھا ہو سلام خود نبی کریم ﷺ سماعت فرماتے ہیں۔ لہذا اب اس کے لئے تو دنیا کے خزانے خرچ کر دینا بھی کم ہے۔

”اللہم صل علی سیدنا و مولانا محمد الفضل صلواتک بعد معلوماتک و بارک وسلم“

الحبر العلام و البحر الطمطم فخر المحدثین المولی خلیل احمد السہارنفوری

المہاجر المکی

علامہ موصوف نے سنن ابی داؤد کی شرح بنام ”بذل الجہود“ تحریر فرمائی ہے جو عرب و عجم میں بڑی مقبولیت کی حامل ہے۔ حتیٰ کہ مدینہ منورہ میں استاد الحدیث اسی شرح میں فرماتے ہیں۔

”ان الله عز وجل حرم على الارض اى منعها اجساد الانبياء اى من ان تأكلها فان الانبياء فى قبورهم احياء“

(بذل الجہود ج ۲ ص ۱۶۰)

نبی کریم ﷺ نے فرمایا کہ اللہ تعالیٰ نے انبیاء علیہم السلام کے اجسام زمین پر حرام کر دیئے ہیں یہ اس لئے کہ انبیاء علیہم السلام اپنی قبور میں زندہ ہیں۔

علماء اہل النظر اہر یعنی حضرات غیر مقلدین

اہلسنت والجماعت کے چاروں مذاہب کے حوالہ جات مرقوم ہو چکے ہیں۔ اہلسنت کا پانچواں فرقہ وہ لوگ ہیں جو غیر مقلدین ہیں جن کو اہل نظر بھی کہا جاتا ہے۔ یہ حضرات اگرچہ اجتہاد و قیاس کے قائل نہیں اسی لئے کسی امام کے مقلد نہیں مگر بہر حال جماعت اہلسنت سے خارج نہیں ہیں۔ آخر میں ان حضرات کے چند حوالہ جات بھی ہونے چاہئیں تاکہ واضح ترین ہو جائے کہ اہلسنت کے تمام فرقے حیات انبیاء علیہم السلام پر متفق ہیں اور منکر حیات صرف معتزلہ ہی ہیں اور عوام مسلمان سمجھ لیں کہ منکر حیات انبیاء نہ خفی ہے نہ ماکلی ہے نہ شافعی ہے نہ حنبلی ہے اور نہ اہل حدیث کی جماعت۔ یہ ہے یہ کوئی اور بلائے ناکہانی ہے۔ اللہ تعالیٰ ہر مسلمان کو ان بلاؤں سے محفوظ رکھے۔ آمین

الشیخ الامام الربانی قاضی القضاۃ علامہ محمد بن علی الشوکانی

”والاحادیث فیہا مشروعۃ الاکثار من الصلوۃ علی النبی ﷺ یوم الجمعة فانہا تعرض علیہ ﷺ وانہ حی فی قبرہ وقد اخرج ابن ماجہ باسناد جمید انہ ﷺ قال لا ہی الدرداء ان الله عز وجل حرم علی

الارض ان تاكل اجساد الانبياء۔ وفي رواية للطبراني ليس من عبد يصلي على الا بلغني صلوته قلنا وبعد وفاتك قال وبعد وفاتي ان الله عز وجل حرم على الارض ان تاكل اجساد الانبياء وقد ذهب جماعة من المحققين الى ان رسول الله ﷺ حيي بعد وفاته وانه يسر بطاعات امته وان الانبياء لا يبلون مع ان مطلق الادراك كالعلم والسماع ثابت لسائر الموتى وقد صح عن ابن عباس مرفوعا ما من احد يمر بقبر اخيه المؤمن وفي رواية بقبر الرجل كان يعرفه في الدنيا فيسلم عليه الا عرفه ورد عليه... وورد النص في كتاب الله في حق الشهداء انهم احياء يرزقون وان الحياة فيهم متعلقة بالجسد فكيف بالانبياء والمرسلين وقد ثبت في الحديث ان الانبياء احياء في قبورهم۔ رواه المنذري وصححه البيهقي وفي صحيح مسلم عن النبي ﷺ قال مرت بموسى ليلة اسرى بي عند الكتيب الاحمر وهو قائم يصلي في قبره“

(نيل الاوطار ج ۳ ص ۲۴۸)

ان احادیث سے ثابت ہے کہ جمعہ کے روز درود زیادہ پڑھا جائے اور درود حضور ﷺ پر پیش کیا جاتا ہے اور حضور نبی کریم ﷺ اپنی قبر شریف میں زندہ ہیں۔ (پھر ابن ماجہ اور طبرانی کی روایتیں نقل فرمائی ہیں اور فرمایا) جماعت محققین کا یہی قول ہے کہ رسول اللہ ﷺ بعد از وفات زندہ کئے گئے ہیں اور امت کی نیکیوں پر خوش ہوتے ہیں اور مطلق علم و سماع تو تمام موتی کے لئے ثابت ہے جیسا کہ ابن عباس رضی اللہ عنہ کی روایت میں ہے اور شہداء کے حق میں تو نص قرآنی موجود ہے کہ وہ زندہ ہیں اور رزق دیئے جاتے ہیں اور ان کی حیات ابدان سے متعلق ہے تو انبیاء اور مرسلین کیونکر زندہ نہیں ہوں گے حالانکہ حدیث میں ثابت ہے کہ انبیاء علیہم السلام اپنی قبروں میں زندہ ہیں جیسا کہ حافظ منذری مدظلہ نے روایت کی ہے اور امام بیہقی نے تصحیح کی ہے اور صحیح مسلم میں ہے کہ نبی کریم ﷺ نے فرمایا میں نے موسیٰ علیہ السلام کو اپنی قبر میں نماز پڑھتے دیکھا ہے۔

محدث شہیر علامہ کبیر مولانا اشرف الحق عظیم آبادی

علامہ موصوف اپنی کتاب ”عون المعبود شرح سنن ابی داؤد“ میں فرماتے ہیں: ”ان الانبياء في قبورهم

(عون المعبود ج ۱ ص ۳۰۵ بحوالہ تمام حیات)

احیاء“

اور نیز رسالہ امام بیہقی سے سند لیتے ہوئے فرماتے ہیں۔ وهو حي دائم۔ (عون المعبود بحوالہ رحمت کائنات)

محدث اعظم حضرت میاں نذیر حسین دہلوی

محدث موصوف اپنے فتاویٰ مسکٰی فتاویٰ نذیریہ میں فرماتے ہیں اور حضرات انبیاء کرام علیہم السلام اپنی اپنی قبروں

میں زندہ ہیں۔ خصوصاً آں حضرت ﷺ فرماتے ہیں کہ جو کوئی عند القبر درود بھیجتا ہے۔ میں سنتا ہوں اور دور سے پہنچایا

جاتا ہے۔ چنانچہ مشکوٰۃ وغیرہ کتب حدیث سے واضح ہوتا ہے۔ (ضمیمہ فتاویٰ نذیریہ ص ۵۵ بحوالہ رحمت کائنات ص ۳۰۰)

اجماع بر حیات انبیاء

۱..... محدث کبیر علامہ سخاوی مدظلہ تلمیذ رشید حافظ الدین ابن حجر عسقلانی مدظلہ فرماتے ہیں۔

”نحن نؤمن ونصدق بانه ﷺ حي يرزق في قبره وان جسده الشريف لا تاكله الارض

(القول البدیع ص ۲۵ بحوالہ تمام حیات)

والاجماع على هذا“

ہمارا ایمان ہے کہ نبی کریم ﷺ اپنی قبر میں زندہ ہیں اور رزق دیئے جاتے ہیں اور اس پر اجماع است ہے۔
.....۲ محقق دوران محدث زمان مولانا محمد عابد سندھی مدظلہ استاد حضرت شاہ عبدالغنی محدث دہلوی مدظلہ فرماتے ہیں۔ ”اما ہم (ای الانبیاء) فحیاتہم لاشک فیہا ولا خلاف لاحد من العلماء فی ذالک... فہو ﷺ حسی علی الدوام“ (رسالہ مدینہ ص ۴۱ بحوالہ مقام حیات)

انبیاء علیہم السلام کی حیات میں کسی کا خلاف نہیں۔ ان کی حیات بلا شک و شبہ ہے تو حضور ﷺ دایم زندہ ہیں۔
.....۳ حضرت شیخ عبدالحق محدث دہلوی مدظلہ، مشہور و مقبول عالم کتاب افحہ اللغات شرح مشکوٰۃ میں فرماتے ہیں۔ ”حیات آں حضرت متفق علیہ است ہچ کس را دروے خلافی نیست“ (افحہ اللغات ج ۱ ص ۶۱۳)

انکار اجماع کے متعلق امام ابن تیمیہ مدظلہ کا فیصلہ

ناظرین کرام! حیات انبیاء علیہم السلام پر اجماع امت جب نقول منقولہ ثابت ہو چکا ہے اور علامہ سخاوی مدظلہ وغیرہ کی نص بر اجماع نقل کرنے کے بعد اب اجماع کے خلاف عمل یا اعتقاد رکھنے والے کے متعلق حضرت امام ابن تیمیہ مدظلہ کا فیصلہ ملاحظہ فرمائیں اور پھر فرقہ معتزلہ منکرین حیات انبیاء کے حق میں فیصلہ خود فرمائیں۔

”فکل مسئلۃ یقطع فیہا بالاجماع وبانتفاء المنازع من المؤمنین فانہا مما بین اللہ فیہ الہدیٰ ومخالف مثل هذا لا جماع یکفر کما یکفر مخالف النص البین“ (طریق الوصول الی العلم المأمول ص ۱۰)
ہر وہ مسئلہ جس میں یقینی طور پر امت کا اجماع ثابت ہو جائے اور کسی مؤمن کا خلاف نہ ہو تو اللہ کی طرف سے اسی میں ہدایت منحصر ہے اور ایسے اجماع کا مخالف کافر ہو جاتا ہے جس طرح نص قرآنی کا منکر کافر ہے۔

دعوت انصاف

قارئین کرام سے درخواست ہے کہ تھوڑے سے وقت کے لئے خالی الذہن ہو کر موافقت و مخالفت سے ہٹ کر انصاف کے میدان میں اپنے عقل و فکر کو کھڑا کر کے غور فرمائیں تو کیا آپ کی دیانت و امانت یہ گوارہ کرے گی کہ ان فحوال امت اور جمہور محدثین و فقہاء کو غلط تصور کیا جاسکتا ہے؟ اور چودہ صدیوں کے بعد کی تحقیق کو قابل قبول گردانا جاسکتا ہے؟ نہیں ہرگز نہیں کیا چاروں مذاہب کے علماء بھول گئے اور حقیقت تک کوئی بھی نہیں پہنچا اور کیا لاکھوں کروڑوں محدثین و مفسرین فقہاء اور اولیاء غلط عقیدہ پر تھے اور جماعت غیر مقلدین جو اپنی تحقیق مستقل رکھتے ہیں اور کسی امام کے تابع نہیں ہیں بلکہ بلا واسطہ امام حدیث پر خود عمل کرتے ہیں ان کو بھی احادیث میں غلطی ہی پیش آتی رہی اور کیا ان تمام علماء کرام کو وہ آیات معلوم نہیں تھیں جن کو یہ لوگ پڑھ کر سناٹے ہیں کیا کسی نے بھی تمام قرآن کا ختم نہیں کیا تھا؟ کیا یہ آیات تلاوت میں نہیں آئی تھیں کیا مفسرین نے تیس پارے قرآن مجید کی تفسیر میں ان آیات کو پڑھنے کے بعد بھی حیات النبی ﷺ کے قائل رہے۔

حقیقت یہ ہے کہ جو آیات قرآنیہ معتزلہ پڑھتے ہیں وہ دنیاوی موت سے متعلق ہیں جو متفق علیہ ہے۔ بحکم ”کل نفس ذائقۃ الموت“ (العنکبوت: ۵۷) دنیا میں ہر ایک کو ایک مرتبہ موت کا آنا ضروری ہے۔ اسی لئے ”ان محمد القدما“ فرمایا گیا مگر بحث اس موت کے بعد آنے والی حیات میں ہے اور اس حیات سے ان آیات کا کیا

تعلق جو اس سے قبل کی موت کا ذکر فرما رہی ہیں۔ اختلاف اس موت میں ہے جو اگر ہوتی تو وہ دوسری موت ہوتی یعنی قبر کی موت۔ اسی کی تردید میں صدیق اکبر رضی اللہ عنہ نے فرمایا۔ ”واللہ لا یدیک اللہ الموتین“ یعنی اللہ کی قسم اللہ آپ کو دو موتیں نہیں دے گا یہ کس قدر سینہ زوری اور مغالطہ دہی ہے کہ اختلافات دوسری موت میں ہے اور آیات پہلی موت کی پیش کی جاتی ہیں اور بظاہر یہاں جاتی ہیں کہ ہم نے قرآن سے ثبوت پیش کر دیا ہے۔ عوام کی جہالت سے نفع اٹھاتے ہوئے اپنے ساتھ ان کے عقیدہ کو بھی چوہٹ کر دیا اور دل ہی دل میں دعا کرتے ہیں۔

اے خدائے بزرگ عقدہ کشا رکھ سلامت جماعت جہلا
چشم عالم کو کور رہنے دے میرے جلسوں میں زور رہنے دے
بند ہیں جن پر عقل کی راہیں وہ بشر ہیں میری چراگاہیں

الاغتباہ

ایک دس ورق بنام صداد کہنے میں آئی جو کہ راو لپنڈی سے شائع ہوئی اور ایک مجہول الذات والصفات شخص کی طرف منسوب کی گئی۔ مجہول موصوف نے جس کتاب کے محاسبہ کی غرض سے یہ دس ورق تحریر کی اس کتاب کی ایک عبارت کا بھی محاسبہ نہ کر سکے۔

جناب نامعلوم صاحب اگر ادائے حق کے محاسبہ کا خیال خام ہے۔ تو آپ کو بتائے دیتا ہوں کہ آپ کا یہ خواب شرمندہ تعبیر نہیں ہوگا۔ ادائے حق میں علامہ نیلوی پر فقط تین اعتراض تھے۔

۱..... انبیاء علیہم السلام سے استہزاء۔ ۲..... تو ہیں صحابہ کرام رضی اللہ عنہم۔

۳..... علماء امت کی بے ادبی۔

اور ان امور سے نیلوی صاحب کی کتاب بھرپور ہے اگر ایڑی چوٹی کا زور لگا کر بھی ان کا جواب دینا چاہو تو بھی نہیں ہو سکے گا۔ ”ولو کان بعضهم لبعض ظہیرا۔ (البقرة: ۲۳) فان لم تفعلوا ولن تفعلوا۔ (بنی اسرائیل: ۸۸) فاستحيوا من الله ورسوله ولا تسبوا اصحابه واولیاءہ“ کیا انبیاء کو زندہ درگور کہنا بے ادبی نہیں کیا صحابہ کو غیر عادل کہنا سوء ادبی نہیں کیا جمہور علماء کو زبور کہنا گستاخی نہیں؟

شاید آپ کے ہاں یہ قابل صد نفری عبارتیں گستاخیاں نہ ہوں مگر مسلمانوں کے ہاں ایسی عبارتیں یقیناً ایمان سوز ہیں اور پھر ان گستاخیوں کو ظاہر کرنا آپ کے نظریہ میں اتنا جرم تھا کہ سرگودھا سے پنڈی تک زلزلہ آگیا۔

نیز حضرت محمد طہسین کو یہ بھی بتانا ہوگا کہ نیلوی صاحب تو اپنی کتاب کے ص ۳۰۳ میں فرماتے ہیں۔ (جب صحابی کا عمل حجت نہیں تو جنگلی کے عمل کا کیا مقام ہے) اور آپ اپنی صدا کے آخر میں صدا لگا رہے ہیں (صحابہ معیار حق ہیں تنقید سے بالاتر ہیں) تو اب حق پر کون ہے اور باطل کون ہم کس کو جھوٹ کہیں اور کس کو سچ۔ قارئین کرام فصاحت قبول کرنا: ان لوگوں کو نصیب نہیں مگر آپ کی ضیافت طبع کے لئے چند اشعار پیش کرتا ہوں۔

ستا ہے مماتی ہے شاداں و فرحاں ہے اپنی صدا اور ندا پر عی نازاں
نہیں اس پہ الزام کچھ بھی مگر ہاں سمجھدار یہ کہہ کے ہوتا ہے حیراں

کہ یہ بات ہم کو ضروری بتانا
کہو تم صحابہ کو معیار جانو
تو چیلے پلٹ آئے ہیں راہ پاکر
یہی نیلوی کو بتایا تو ہوتا
ہے اقوال میں جب خلاف آشکارا
کوئی نیلوی اور کوئی راولی ہے
یہ معجون مرکب مجاذیب کا ہے

نیز صدا میں یہ بھی رونا رو دیا گیا ہے (ہم لوگ حیران ہیں کہ آخر حضرت نیلوی صاحب پراتنا غصہ کیوں نکالا
گیا؟ آخر حضرت احمد سعید صاحب گلڑ ہٹ پراتنا داویلا کیوں کیا گیا)

جناب والا اس قدر تجاہل عارفانہ اچھا نہیں کیا آپ نے نیلوی صاحب کی نداء نہیں سنی اور آپ کو معلوم نہیں
کہ صاحب نداء نے انبیاء علیہم السلام اور صحابہ رضی اللہ عنہم اور علماء امت واکابر دیوبند علیہم السلام کی کس قدر توہین کی ہے اگر
معلوم نہیں تو ایک دفعہ ادا حق کا مطالعہ فرما لیجئے تاکہ آپ کو وضاحت ہو جائے۔ کیا ان حضرات کی توہین آپ کے
ہاں قابل مواخذہ نہیں یا نیلوی صاحب آپ کے عندیہ میں اس قدر رفیع الشان ہیں کہ وہ انبیاء پر بھی اگر چاہیں تو تنقید
کرتے رہیں اگر ایسا نہیں اور یقیناً نہیں تو نیلوی صاحب کی تردید ہر مسلمان پر واجب ہے۔

باقی رہے آپ کے مبلغ اعظم جو حقیقت میں مفتن اعظم ہیں یعنی گلڑ ہٹوی تو ان کے متعلق اپنے مرکز تعلیم
القرآن راجہ بازار، راولپنڈی سے جاری شدہ فتویٰ پیش خدمت ہے اس کو پڑھنے کے بعد فیصلہ خود فرمائیں۔

راولپنڈی کا فتویٰ

۳۰ مارچ ۱۹۷۸ء باسمہ تعالیٰ بخدمت محترم حضرت شیخ القرآن صاحب مدظلہ العالی

السلام علیکم ورحمۃ اللہ وبرکاتہ، معروض ہوں کہ ضلع سرگودھا میں حضرت مولانا احمد سعید صاحب بمقام
گلڑ ہٹ ضلع ملتان تقریریں کر رہے ہیں اور اشاعت التوحید والنسہ کا مرکزی مبلغ ظاہر کرتے ہیں۔ مسئلہ حیات
النبی ﷺ کو بہت کھینچ تان کر بیان کرتے ہیں۔ جس سے دیوبندی پارٹی میں بڑی نفرت اور کش مکش پیدا ہو رہی
ہے۔ کئی لوگ کہتے ہیں مسلک ان کا ٹھیک ہے اور کئی لوگ کہتے ہیں کہ علماء جمہور اس عقیدہ کے خلاف ہیں۔ لہذا
حضرت والا سے درخواست ہے کہ آپ کے فتویٰ پر ایک کمیٹی کی لڑائی جھگڑا ختم ہوتا ہے آپ مہربانی فرما کر مندرجہ
ذیل سوالوں پر روشنی فرمائیں تاکہ ہماری پارٹی (کمیٹی) مضبوط رہے۔ ہم سارے دیوبندی ہیں اور جمعیت العلماء
اسلام اور خدام اہلسنت سے تعلق رکھتے ہیں اور کئی آدمی اشاعت التوحید کی جماعت کے ہیں۔

سوال نمبر ۱: جو شخص کشف قبور سکھے یا سکھلائے یا خود کرے اور اس سے جائز سمجھے وہ بالکل کافر ہے جیسا
کہ مرا زئی کافر ہیں۔

نمبر ۲: جو شخص نبی کریم ﷺ کو روضہ اطہر میں زندہ باشعور سمجھے یا یہ عقیدہ نبی کریم ﷺ روضہ اطہر پر
حاضری کے وقت خود درود سلام سنتے ہیں اس عقیدے والا بھی کافر ہے۔

نمبر ۳: جو شخص درود و سلام پڑھے بذریعہ فرشتے نہیں پہنچایا جاتا۔

لہذا حضرت والا سے درخواست ہے اور اخلاق کریمانہ سے امید کرتا ہوں کہ جواب دے کر مفکور فرمائیں گے۔ جوابی لغافہ ارسال خدمت ہے۔
بقلم خود محمد یوسف سلیم

چک ۱۱۷ اٹالی، فی الحال چک ۱۴ پٹانوالی بھلوال، ۳۰/۳ مارچ ۱۹۷۸ء

الجواب واللہ الموفق للصواب

۱..... سادات دیوبند کشف قیور کے قائل ہیں حضرت مولانا رشید احمد گنگوہی مدظلہ اور حضرت تھانوی مدظلہ و دیگر علماء دیوبند کی تصریح ان کی کتابوں میں موجود ہے اور ہم بھی اس کے قائل ہیں ہمیں اس کا انکار صحیح نہیں ہے اور قائل کو کافر کہنا تو بڑی جہالت ہے۔

۲..... روضہ اطہر پر حاضری کے وقت پیغمبر علیہ الصلوٰۃ والسلام خود سنتے ہیں جمہور امت اس پر متفق ہے اور سادات دیوبند کا عقیدہ بھی یہی ہے۔ اس کا انکار بھی جہالت ہے اور قائل پر کفر کا فتویٰ جاہلانہ جسارت ہے۔

۳..... یہ بھی جہالت ہے علماء دیوبند کا یہ مسلک نہیں ہے ایسے شخص کی تقریر سننا سخت گناہ ہے اہل ایمان پر لازم ہے کہ اپنا ایمان مضبوط رکھیں اور ایسی صحبت سے پرہیز کریں۔ ”ہذا واللہ تعالیٰ اعلم بالصواب“

عبدالرشید مفتی دارالعلوم تعلیم القرآن راجہ بازار۔ راولپنڈی

۳/جمادی الاول ۱۳۹۸ھ، مہرہ رسہ

اب تو کلڑوی جماعت کا یہ سوال ہم سے نہ ہوگا کہ ہٹوی کو کیوں کو سا جا رہا ہے اب تمہارے مرکز نے اسے جاہل ثابت کر دیا اور اس کی تقریر سننا گناہ کبیرہ بتایا۔ اب ہم اتنا تو کہہ سکتے ہیں۔

اس گھر کو آگ لگ کئی گھر کے چراغ سے

اب سینہ کو بی کے بغیر آپ کے لئے کوئی چارہ نہیں کیونکہ آپ کا مرکز ایمان کی حفاظت کے لئے کلڑ ہٹوی سے پرہیز بتاتا ہے اور آپ کی مجالس میں وہ پہلا مدعو ہوتا ہے شاید کسی نے آپ کے حق میں کہا تھا۔

نہ باپ، بیٹا، نہ دوست، دشمن، نہ عاشق اور ہم صنم کسی کے

عجب طرح کی ملی فراغت نہ کوئی ہمارا نہ ہم کسی کے

نوٹ: راولپنڈی کے فتویٰ کی اصل محمد یوسف سلیم صاحب کے ہاں موجود ہے اور اس کی فوٹو کاپی میرے پاس ہے جو شخص تشفی کرنا چاہتا ہو دیکھ سکتا ہے۔

ناظرین! اس رسالہ کے بعد عنقریب ایک اور رسالہ ان شاء اللہ حاضر کروں گا۔ جس میں ان کلڑ ہٹویوں کی ہٹی کی پوری تلاشی ہوگی اور ان کے اپنے مرکز کے کچھ اور فتوے بھی ہوں گے۔ ”وما توفیقی الا باللہ علیہ

تو کلت والیہ انیب و آخر دعوانا ان الحمد للہ رب العالمین والصلوٰۃ والسلام علی خاتم المرسلین و علیٰ آلہ واصحابہ اجمعین“ احقر احمد سعید غنی عنہ، مفتی جامعہ عربیہ سراج العلوم سرگودھا، بانی بزم قاسمی سرگودھا

۱۰/شوال ۱۴۰۱ھ/۱۱/اگست ۱۹۸۱ء

فہرست اسماء گرامی علماء کرام جو رسالہ میں مذکور ہوئے

نمبر شمار	اسماء گرامی	نمبر شمار	اسماء گرامی
۱	الامام الاعظم ابو حنیفہ	۲۱	الامام الکبیر حافظ الدین ابن حجر العسقلانی
۲	الامام الحافظ ابن تیمیہ	۲۲	العلامہ محمد بن عبدالباقی المالکی
۳	العلامہ الشیخ عبدالقادر الکی	۲۳	العلامہ المفسر محمد بن احمد القرطبی
۴	امام العقائد الحسن بن عبدالحسن	۲۴	العلامہ ابن رشد المالکی
۵	الامام العلام احمد بن محمد القسطلانی	۲۵	العلامہ ابن امیر الحاج المالکی
۶	عالم المدینہ الشیخ علی بن عبد اللہ السبہودی	۲۶	الامام العلام عبد اللہ بن محمود الموصلی
۷	الشیخ ابن الہادی	۲۷	العلامہ ابن عابدین الشامی
۸	العلامہ جلال الدین السیوطی	۲۸	الشیخ الکبیر بدر الدین العینی
۹	الامام ابو یعلیٰ صاحب المسند	۲۹	الشیخ کمال الدین ابن ہمام الحنفی
۱۰	الامام البیہقی	۳۰	المولیٰ خلیل احمد المہاجر الکی
۱۱	الامام الاصفہانی	۳۱	الشیخ الامام العلامہ الشوکانی
۱۲	الامام الکبیر البخاری	۳۲	مولانا شرف الحق عظیم آبادی
۱۳	الاستاذ ابو منصور البغدادی	۳۳	علامہ میاں نذیر حسین دہلوی
۱۴	الامام الحافظ المنذری	۳۴	العلامہ السخاوی
۱۵	المحدث الکبیر الامام ابوداؤد	۳۵	محدث دوراں محمد عابد سندھی
۱۶	الحافظ الشیر ابن ماجہ	۳۶	شیخ عبدالحق محدث دہلوی
۱۷	الامام الحافظ ابن حجر مکی	۳۷	علامہ ابن فورک
۱۸	الامام محیی الدین ابن العربی	۳۸	علامہ ابن تیمیہ
۱۹	حجۃ الاسلام الامام الغزالی	۳۹	مفتی عبدالرشید، تعلیم القرآن راولپنڈی
۲۰	العلامہ احمد بن عبدالرحمن المصری	(پیوستہ)	

حضرات یہ فہرست تو ان علماء کی ہے جن کا ذکر اس رسالہ میں آیا۔ حقیقت میں تمام علماء مذاہب اربعہ حیات انبیاء علیہم السلام پر متفق ہیں۔ اب آپ انصاف فرمائیں کہ جن احادیث کو یہ حضرات صحیح اور جید کہہ رہے ہیں اور کثیر التعداد فرما رہے ہیں جیسے کہ آپ نے گزشتہ اوراق میں دیکھا تو اب ہمارے ہم عصران احادیث کو ضعیف کہنے کا کیا حق رکھتے ہیں۔ جن علماء نے صحت احادیث معلوم کرنے کے قواعد مرتب کئے وہ بھول گئے تم نے حدیث کو ناقابل اعتبار ثابت کر لیا اور یہ کہنے کا کیا حق ہے کہ ایک حدیث بھی حیات انبیاء کے متعلق نہیں ہے۔ علماء کرام اور خود ابن تیمیہ احادیث حیات انبیاء کو کثیر بلکہ تواتر کے الفاظ سے ذکر کر رہے ہیں۔ مگر ان لوگوں کی

غرض یہ ہوتی ہے کہ عوام کو دھوکہ دینا چاہئے وہ تو یہ خیال کریں گے کہ اگر کوئی حدیث ہوتی تو مولونی نیلوی اور حضرت محمد یسین کیوں فرماتے کہ ایک حدیث پیش کرو اور عوام کو کیا معلوم کہ محدثین تو کثیر التعداد کہہ رہے ہیں۔ آپ کے سامنے محدثین، فقہاء، مفسرین، علماء مذاہب اربعہ کے حوالہ جات پیش ہو چکے ہیں۔ اب آپ کی مذہبی پسند پر موقوف ہے کہ زمانہ ماضی کے علماء کی تحقیق کو قبول کریں یا زمانہ حال۔ اتنا ملحوظ خاطر رہے کہ زمانہ حال فسادات کا زمانہ ہے اور آئندہ فسادات اور ہوں گے۔ زمانہ تو وہی اچھا ہے جو گزر چکا۔ علم ان کا، تحقیق ان کی، تقویٰ ان کا، مگر ہدایت اللہ کی طرف سے ہے کسی کے اختیار کی بات نہیں۔ اللہ تعالیٰ ہر مسلمان کو ہدایت عطاء فرمائے اور حدیث کا احترام عطاء فرمائے۔ آمین!

التماس آخریں

میرے محترم حضرت محمد یسین صاحب اگر اب قلم اٹھانا ہو تو طریق تحریر میں آپ کو بتاؤں کہ فقط گالی گلوچ پر اکتفاء نہ کرنا۔ بلکہ جن علماء امت کے حوالہ جات اور حیات انبیاء کی تصریحات مذکور ہیں۔ ان کا جواب ضرور دینا۔ گالی سے جواب نہیں بنتا۔ سبیل تردید تو یہ ہے کہ ان کی عبارتوں کی تغلیط کی جائے جو حیات انبیاء ثابت کر رہی ہیں۔ باقی میرے اوپر ناراض ہونا بے وقوفی ہے میں تو فقط ناقل ہوں۔ ہاں میرا قصور یہ ضرور ہے کہ یہ مسئلہ عربی عبارتوں میں راز سر بستہ تھا میں نے ان عبارات کا اردو ترجمہ کر کے عوام کے سامنے طشت بر بام کر دیا تو اب عوام کو دھوکہ دینا ذرا آپ کے لئے دشوار ہو گیا ہے۔ بہر حال گالیوں کا چسکا آخر میں پورا کر لینا مگر اجماع امت کا جواب ضرور چاہئے جنہوں نے اجماع کر کے آپ کے سینہ میں نیزہ لگا یا ہے۔ باقی آپ کا اور معاملہ تو یوں سمجھئے۔

نیش عقرب نہ از پئے کین است
مقتضائے طبیعتش این است
اور یا ہم یہ تصور کریں گے۔

ازاں مار بر پائے راعی زند
بترسد کہ کوبد سرش رابنگ
نیز اتنا واضح رہے کہ دشنام دہی فرقہ باطلہ کا کام ہے دیکھئے۔ مرزا قادیانی نے مسلمانوں کو کتنی گالیاں دی ہیں۔ مگر جب کہ دل کی تسلی نہیں ہوئی تو پورے ایک ہزار مرتبہ لعنت کا تحریراً ٹکرا کر کیا اور فرقہ روافض کو تو آپ جانتے ہوں گے کہ صحابہ کرام رضی اللہ عنہم کے حق میں سب دشتم عبادت گردانتے ہیں۔ شاید آپ بھی علماء امت کو بدنام کر کے نام حاصل کرنا چاہتے ہیں۔ العیاذ باللہ۔ اب آپ کو اختیار ہے کہ گالی دے کر اپنے دل و دماغ اور زبان و کلام کو گندہ کریں یا حق بیان کرنے والوں کے حق میں کلمہ خیر کہہ کر ان کا شکریہ ادا کریں۔

نظر اپنی اپنی پسند اپنی اپنی

اگر آپ نے ان عبارات منقولہ میں غور فرمایا تو یقیناً آپ کو حق نظر آئے گا اللہ کرے کہ آپ بنظر انصاف غور فرمائیں۔

”قالوا کلامک ہندا وہی مصفیة“

”یشفیک، قلت صحیح ذاک لو کانا“

والسلام علی من اتبع الہدی